

1115
4-1

لۇشۇن فېلپەتوئىلىرى
لۇشۇن فېلپەتوئىلىرى
لۇشۇن فېلپەتوئىلىرى
لۇشۇن فېلپەتوئىلىرى

(1)

لۇشۇن فېلپەتوئىلىرى
لۇشۇن فېلپەتوئىلىرى
لۇشۇن فېلپەتوئىلىرى



755158339



شىنجاڭ خەلق نەشرىياتى

索书号: 310311
书名: لۇشۇن فېلپەتوئىلىرى
定价: 12.10

借-I 者	借 0.50 期	9.19 (期)

كىتاپنى قايتۇرۇش لازىم
下列最后之日期本书必须归还

爱 护 图 书 按 期 交 还
مۇددىتىدە ڭاپىتىرايلى كىتاپنى ئاسراپ

بۇ كىتاب خەلق ئەدەبىياتى نەشرىياتىنىڭ 1989 - يىلى 5 - ئاي
1 - نەشرى، 1990 - يىلى 7 - ئاي 2 - باسمىغا ئاساسەن تەرجىمە
ۋە نەشر قىلىندى.

本书根据人民文学出版社 1989 年 5 月第 1 版 1990 年 7 月第 2
次印刷本翻译出版。

مەسئۇل مۇھەررىرى: ئەكبەر ئېلى
مۇقاۋىسىنى لايىھىلىگۈچى: مەكىخان
مەسئۇل كوررېكتورى: ئۆمەر جان

تەرجىماندىن

قوللىغۇزدىكى بۇ كىتاب لۇشۇننىڭ خەنزۇ تىلىدىكى 16 توملۇق
ئىجادىي ئەسەرلىرىنىڭ 1 - تومىدىن 6 - تومغىچە ئۆز ئىچىگە ئالغان
فىلىيەتونلىرىدىن تاللاپ تەرجىمە قىلىنغان، يەنى لۇشۇننىڭ 1918 - يىلى
دىن 1936 - يىلىغىچە يازغان ۋە ئۆز قولى بىلەن رەتلەپ، «قەبرە»،
«سايىۋەن»، «ئالا كۆڭۈل»، «ساختا ئەر كىنلىك نامە»، «گۈلشەن
پاراڭلىرىغا ئىستىئارە»، «چىلتە كىلىك ئەدەبىيات»، «3 (بىكار)»،
«تاغدىن - باغدىن»، «خالاس» ۋە «كونس بوتكىسى فىلىيەتونلىرى
1 - 2 - 3» دېگەن سەرلەۋھىلەر بىلەن توپلام قىلىپ نەشر قىلغان يىلى
لىق توپلاملىرىدىن تاللاپ تەرجىمە قىلىنغان.

«لۇشۇن فىلىيەتونلىرى» (1 - ۋە 2 - قىسىم) نىڭ ئۇيغۇر
تىلىدىكى بۇ تەرجىمە نۇسخىسىنىڭ كىتابخانلار بىلەن يۈز كۆرۈشكەن
تۇنجى نەشرى 70 - يىللارنىڭ ئالدىنقى يېرىمىدا ئوتتۇرىغا چىقتى. ئۇ
چاغ دەل «تارىختا مىسلى كۆرۈلمىگەن» 10 يىللىق پاراكەندىچىلىك داۋام
قىلغان يىللار بولغاچقا، شۇ پاراكەندىچىلىكنىڭ تەسلىرى ئىجتىمائىي ھا-
ياتىمىزنىڭ ھەممە ساھەلىرىگە يەتكەنگە ئوخشاش، تەرجىمە ساھەسىدىمۇ
ئۆز ئىپادىسىنى كۆرسەتمەي قويمىدى. ئەينى ۋاقىتتا، تەرجىمە قائىدى-
لىرى جەھەتتە ئوتتۇرىغا چىققان بەزى پەرھىزلەرنىڭ، بولۇپمۇ تەرجىمە
ئىلمىدىكى «سادىق بولۇش پىرىنسىپى» نىڭ ئەمەلىيەتتە مەنىگە ئەمەس،
يەككە - يەككە سۆزلەرگە، ھەرپلەرگە بىرمۇ بىر سادىق بولۇش دەيدىغان
بىر تەرەپلىمە پىرىنسىپلارنىڭ ھۆكۈم سۈرگەنلىكى سەۋەبىدىن، لۇشۇننىڭ
ئەسلى ئۆتكۈر، چوڭقۇر مەنىلىك گەپ - سۆزلىرىنى چىن ئۇيغۇر تىلى
بىلەن قىيامغا يەتكۈزۈپ ئىپادىلەپ بېرىشكە مۇۋەپپەقىيەت بولالماي، ئاپتور-
نىڭ ئۆزىگە خاس تىل ئالاھىدىلىكىگە مەلۇم دەرىجىدە قۇسۇر يەتكۈزۈشكە
مەجبۇر بولۇپ قالغانلىقىمىنى ۋە شۇنىڭ بىلەن بىللە بۇ مەسىلە جەھەتتىكى

لۇشۇن فىلىيەتونلىرى (1)

تەرجىمە قىلغۇچى: توختى باقى

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 - نۆ)
شىنجاڭ شىنخۇا كىتابخانىسىدىن تارقىتىلدى
شىنجاڭ خەلق نەشرىياتى كومپيۇتېر ئىشخانىسىدا تىزىلدى
شىنجاڭ شىنخۇا 2 - باسما زاۋۇتىدا بېسىلدى

فورماتى: 850×1168 مىللىمېتىر 1/32

باسما تاۋىقى: 11 قىستۇرما ۋارىقى: 2

1998 - يىلى 6 - ئاي 1 - نەشرى

1998 - يىلى 6 - ئاي 1 - بېسىلىشى

تراژى: 4000 - 1

ISBN 7 - 228 - 04155 - 0/I · 1517

باھاسى: 12.50 يۈەن

گەپ - سۆزلىرىمنى ، ئۆزۈمنىڭ تەرجىمە ماھارىتى جەھەتتىكى ئەسلى ئاجىزلىق توغرىسىدىكى مۇلاھىزىلىرىمنى بۇ يەردە ئامانەت قالدۇراي . (بۇ ھەقتە كەمىنلىرىنىڭ « قانداق تەرجىمە قىلىش كېرەك ؟ » ناملىق ئەسىرىگە قاراڭ) . پەقەت تەرجىمە ئىلمىدىكى ئاساسىي مەسىلىلەرنىڭ بىرى بولغان ئاتالغۇ مەسىلىسىنىلا ئالسام ، قوللىنىدىكى بۇ كىتابنىڭ تەرجىمىسىدە ئاتالغۇ جەھەتتىكى بىر تەرەپلىملىك خېلى كۆپ ئۇچرايدۇ . مەسىلەن ، پادىشاھلىق ، ئىمپېرىيە دېگەن ئاتالغۇ خەنزۇ تىلىدىكى « دىگىو » دېگەن تەلەپپۇز بىلەن ئېلىنغان ؛ تېلېگرامما ، تېلېگراف دېگەن سۆز « دىيەنباؤ » دەپ ئېلىنغان ؛ مىنىستىر ئورنىغا « بۇ-جاڭ » ؛ مىلىتارىست ئورنىغا « جۇنفا » ؛ ئۆلكىلىك كومىتېت ئورنىغا « شىڭتۇپى » ؛ چارە - تەدبىر ، تاكتىكا ئورنىغا « جەنلۇي » ؛ پىروپىسور ئورنىغا « جىياۋشۇ » ئېلىنغان ۋەھاكازا . بۇنداق ئاتالغۇلارنىڭ ئۇيغۇر تىلىدا ھەممىگە ئايان بولغان ئاممىباب ياكى ئەنئەنىۋى ۋە ياكى خەلقئارا ئورتاق تەڭدىشى بولسىمۇ ، لېكىن « تۆت كۈنلىق » ، « شىۋىجىڭجۇيىچە لىسۇ » ، ياكى « تار مىللەتچىلىك » ۋە ياكى « لۇشىيەن خانالىقى » ۋەھاكازا دېگەن سىياسىي قاپاقلارنىڭ ، بەدىئىياتلارنىڭ ۋەھمىسى ئاستىدا زورمۇ زور ئاھاڭ تەرجىمىسىنى قوللىنىپ ، تەرجىمانلار ياكى خەنزۇ تىلىنى بىلىدىغان ئادەملەرلا چۈشىنىدىغان ، تەرجىمىگە موھتاج كىتاب-خانىلار ئاممىسى چۈشەنمەيدىغان غەلىتە تەرجىمىلەر ئەنە شۇ مەزگىللەردە خېلى كۆپ ھۆكۈم سۈردى . شۇنىڭدىن 20 نەچچە يىل ئۆتكەن بۇگۈنكى كۈندە ئاتالغۇ تەرجىمىسى جەھەتتىكى قالايمىقانچىلىقلار خېلى كۆپ دەرىجىدە ئوڭشىلىپ ، بىر قەدەر توغرا ئىزغا چۈشكەن بولسىمۇ ، بۇ كىتابنىڭ مانا بۇ ئىككىنچى نەشرىدە زادى ئۆزگەرتىلمەسە بولمايدىغان بىر قىسىم ئاتالغۇلارنىڭ ئۆزگەرتىلگەنلىكىنى ھېسابقا ئالمىغاندا ، يەنە مەلۇم بىر قىسىم ئاتالغۇلارنىڭ تەرجىمىسى تۇنجى نەشرىدىكى ھالىتى بويىچە ساقلاپ قېلىندى . مەسىلەن ، جۇڭگو گۇڭچەنداڭى ، ۋېييۈنخۇي ، شى-فەنداشۇ ۋەھاكازا . بەلگىلىك تارىخىي دەۋردە قوللىنىلغان بۇ ئاتالغۇلار ئىجتىمائىي تەرەققىياتىمىزنىڭ ھازىرقى باسقۇچىغا مۇناسىپ ھالدا ئۆز-

گەرتىلگەن ۋە ئۆزگەرتىلىۋاتقان بولسىمۇ ، ئەينى ھالىتىگە كۆپ ئۆزگەرتىش كىرگۈزۈلمىدى . بۇنىڭدا پەقەت سۆز ۋە گەپنىڭ تۈپ مەزىنى مۇنىغا ماھىيەتلىك دەخلى يەتكۈزۈلمىگەنلىكى ئۈچۈن ، تىل تەتقىقاتچىلىرىمىزنىڭ ، بولۇپمۇ تەرجىمە تارىخىنى ۋە تەرجىمە قائىدە - ئۇسۇللىرىنىڭ ئۆزگىرىش ، تەرەققىي قىلىش جەريانىنى ، ئاتالغۇ تەرجىمىسى جەھەتتىكى تەجرىبە - ساۋاقلارنى تەتقىق قىلىشىغا ئەينەن پايدىلىنىش ماتېرىيالى بولۇپ قالار دېگەن مەقسەت كۆزدە تۇتۇلدى . يەنە بىر گەپ ، لۇشۈننىڭ ھېكايە ، نەسر ، ئەسلىمە ، نەزمە - شېئىر دېگەندەك ئەدەبىي ژانىرلاردا يازغان ئەسەرلىرىدىن باشقا ، ھەجۋى - ساتىرا ئۇسلۇبىدا يازغان ئەسەرلىرى ھەممىدىن كۆپ بولۇش بىلەن بىللە ، كىتابخانلارنىڭ ، بولۇپمۇ تەرەققىيپەرۋەر كىشىلەرنىڭ ئالاقىسىغا ھەممىدىن كۆپ سازاۋەر بولغان . يەنە بىر تەرەپتىن ، ئەينى زاماندا بىر قىسىم « ياللانما ئەدەب » لەرنىڭ بەدىئىياتى خالىي بولالمىغان . ئۇلار لۇشۈننىڭ ئىجتىمائىي رېئاللىقنىڭ ئەينى ھالىتى توغرىسىدا يازغان ئەسەرلىرىنى ، جەمئىيەت تۇرمۇشىنىڭ سەلبىي تەرەپلىرىگە نەشتەر ئۇرۇپ يازغان قىسقا مۇلاھىزە ۋە ئوبزورلىرىنى ، چۈچۈك - ئاچچىق تىل بىلەن يازغان فىلىيە تېمىلىرىنى « زاۋېن » دەپ چۆكۈرگەن ، ھاقارەتلىگەن . خەنزۇ تىلىدىكى « زاۋېن » دېگەن سۆزنىڭ لۇغەت مەنىسى ئەبجەش ، شالغۇت ، چەلەڭگۈش ، ئالتاغىل ، ساپ ئەمەس ، رەتكە يارمايدىغان ، مۇرەككەپ ماقالە دېگەن مەزمۇنى ئۆز ئىچىگە ئالىدۇ . ئۇلار بەزىدە لۇ-شۈننىڭ ئەسەرلىرىنى « زاۋېن ، زاۋېن ياكى نەسر - نەزمىگە ، ياكى ھېكايىگە ۋەياكى سەھنە ئەسەرگە ئوخشىمايدۇ ، شۇنىڭ ئۈچۈن ئەدەبىيات قاتارىغا ئۆتمەيدۇ » ، دېسە ، يەنە بەزىدە « زاۋېن يېزىشى تەشەببۇس قىلغۇچىلارنىڭ پىرى - لۇشۈن » . « ئۇنىڭ يېزىۋاتقانلىرى ئادەم تىللايدىغان ماقالىلەر » ، « زاۋېن دەيدىغان بولمىغۇر ، يارىماس ماقالە - ئەسەرلەرگە ئەدەبىيات مۇنبىرىدىن ئورۇن تەگمەيدۇ » ۋەھاكازا دەپ سۆككەن . ئۇلارنىڭ ھاقارەتلىك مۇھاكىمىلىرىگە جاۋابەن ، لۇشۈن : « مەيلى ، شۇنداق بولسىمۇ ، مەن باشقىلار يامان كۆرىدىغان ،

ياراتمايدىغان ئەبجەش ، شالغۇت ، بولمىغۇر ماقالىلەرنىڭ ئەۋج ئېلىشىنى ئارزۇ قىلىمەن ... » ، « جۇڭگو بەزىدە تەڭ - باراۋەر-لىكنى ياخشى كۆرىدىغان دۆلەت . شۇنىڭ ئۈچۈن ھەر قانداق بىر شەيئە سەل باشقىچىرەك بولۇپ قالسا ، بەزىلەر ئۇنى دەرھال قىرقىپ تەكشىلىۋېتىش ئۈچۈن قىلىچىنى كۆتۈرۈپ چىقىدۇ ... بوپتۇ ، چېخوپنىڭ < خۇمىسلارنىڭ ئاغزىدا ماختىلىپ يۈرگەندىن كۆرە ، ئۇلار بىلەن ئېلىشىپ ئۆلگەن ئەلا > دېگىنىدەك ، شۇنداق خۇمىسلار بىلەن تۇتۇش-مەن » ، ئۇلارنىڭ « ئۆز يېغىدا ئۆز گۆشىنى قورۇپ » ، ئۇلار ئوق قىلىپ ئاتقان « زاۋېننى - يارىماس ئەبجەش ماقالىنى ئۆزلىرىگە ياندۇرۇپ ئاتىمەن ... بەزىلەر « مېنىڭ < زاۋېن > يېزىشىمدىن بىزار ئىكەن ، دەرھەقىقەت ، بۇ ئەھۋال كىشىنى بىزار قىلىدۇ . لېكىن < زاۋېن > شۇنىڭ ئۈچۈن تېخىمۇ زۆرۈر . چۈنكى جۇڭگو ئادەملىرىنىڭ روھىي دۇنياسى ھازىر مېنىڭ زاۋېنلىرىمدا ئەكس ئەتمەكتە دېگەن . دېمەك ، لۇشۇن ئۆز بەسخورلىرىنىڭ ئاتقان ئوقىنى شۇ بەسخورلارنىڭ ئۆزىگە قايتۇرۇپ ، ئۇلارنىڭ ئۆزىنى دۇمبالغان . لۇشۇننىڭ بەس - مۇنازىرىدە مۇشۇنداق كىنايە قىلىش ئۇسۇلىنى ئۇنىڭ بەزى ئەدەبىي تەخەللۇسىدىنمۇ چۈشىنىۋېلىش مۇمكىن . لۇشۇننىڭ « بېشىنى تۆۋەن ساڭگىلىتىپ كۆتۈرۈش » سەرلەۋھىلىك ھەجۋى ماقالىسى ئېلان قىلىنغاندىن كېيىن ، بەسخورلاردىن بىرى ئۇ ھەقتە يازغان بىر پارچە مۇھاكىمە ماقالىسىدە لۇشۇننىڭ « كومپرادور دەللال » دەپ بەدىئام قىلغان . لۇشۇن « جەدىتلىك ۋە كونىلىق » ، « چاقچاق چاقچاقچە بولسۇن » دېگەندەك ماقالىلىرىنى « كومپرادور » دېگەن تەخەللۇس بىلەن ئېلان قىلىپ ، ھېلىقى بەدىئامچى بەسخورغا دارىتىپ كىنايە قىلغان . 1930 - يىلى گومىنداڭ جېجياڭ ئۆلكىلىك پىرقە بۆلۈمى « چۈشكۈن ئەدەب-لۇشۇن » نى تۇتۇش بۇيرۇقى تارقاتقاندى . لۇشۇن ئۆزى تەرجىمە قىلغان سابىق سوۋېت ئىتتىپاقى رومانى « تارمار » نى نەشىر قىلغاندا ئۇنىڭغا قارشى كىنايە بىلەن « چۈشكۈن ئەدەب » دېگەن بەدىئامنى تەخەللۇس قىلىپ قوللانغان . لۇشۇننىڭ « دونكىخوت » ، « فېئودېۋش » (« فېئودا-

لىزىمنىڭ پۇشتى » دېگەن سۆزنىڭ قىسقارتىلمىسى) دېگەن ئەدەبىي تەخەللۇسنىڭ تېكىدىمۇ زەردىلىك كىنايىلەر مەۋجۇت . ئەمدى بۇ گەپلەردىكى ئەسلى مەقسەتكە كېلەيلى . ئۇلۇغ ياز-غۇچى ، ئۇلۇغ مۇتەپپەككۈر ، ئۇلۇغ ئىنقىلابچى لۇشۇن توغرىسىدا ئۇيغۇر تىلىدا ئوتتۇرىغا چىققان ئەسەرلەر - لۇشۇن ئەسەرلىرىنىڭ تەرجىمە نۇسخىلىرى تېخى يېتەرلىك ئەمەس ، پايدىلىنىش ماتېرىياللىرى ناھايىتى ئاز ، تەتقىقات ئەسەرلىرى تېخىمۇ يوق دېيەرلىك دەرىجىدە كەمچىل . ئەھۋال مۇشۇنداق ئىكەن ، ئۇيغۇر كىتابخانلىرىنى لۇشۇنگە ، لۇشۇن ئەسەرلىرىگە ئائىت لەتىپە خاراكتېرىنى ئالغان ئارقا كۆرۈنۈش ماتېرىياللىرىدىن خەۋەردار قىلىش قىيىن . مۇشۇ مەنىدىن ئالغاندا ، لۇشۇننىڭ ھەجۋىي ئەسەرلىرى « لۇشۇن زاۋېنلىرى » دەپ تەرجىمە قىلىنسا ، لۇشۇننىڭ مېجەز - خۇلقىنى ، لۇشۇن ئەسەرلىرىنىڭ ئۆزىگە خاس ئالاھىدە خۇسۇسىيىتىنى ئازراق بولسىمۇ ئېنىقراق ئىپادىلەپ يېزىش تەس . بىزدە « چىراي كۆرۈپ ھال سورا » دېگەن گەپ بار . ئەمەلىيەتتە ، قوللىنىدىكى بۇ كىتابنىڭ كۆپ يېرىدە ، لۇشۇننىڭ ئۆزىنىڭ ئاغزىدىنمۇ ، باشقا يازغۇچىلارنىڭ ئاغزىدىنمۇ لۇشۇن ئۇسلۇبىدىكى ھەجۋىي ماقالىلەرنىڭ نۇرلۇك - تۈمەن نامىنى ئاڭلايمىز : فىلىپتون ، پارچە تە-سىرات ، ئوبزور ، ئەنزار ، قىسقا مۇلاھىزە ، ئىستىئارە ، مەسخىرە ماقالە ، كىنايە ، ساتىرا ، ئىساي ، مېتافورا ، دارىتما ماقالە ۋە ھاكازالار . بۇ ئاتالغۇلار ھەرخىل بولسىمۇ ، ئەدەبىي ژانىر جەھەتتىن بىرلا قېلىپنىڭ مەھسۇلى ئىكەنلىكىدە شەك يوق . مۇشۇنداق نەزەرىيىۋى ۋە ئەمەلىي ئاساسلارنى نەزەردە تۇتۇپ ، ئۆز ۋاقتىدا « لۇشۇن فىلىپتونلىرى » دەپ تەرجىمە قىلىنغان ۋە شۇنداق ئات قويۇلغاندى . « فىلىپتون » - ئەسلى فرانسۇز تىلى بولۇپ ، لۇغەت مەنىسى « كۈندىلىك تۇرمۇشنى مەزمۇن قىلىپ ، ئۆتكۈر تىل بىلەن يېزىلغان ماقالە » دېمەكتۇر . كەڭرەك يەشكەندە ، « فىلىپتون » نىڭ ئۆزى پارچە تەسىرات ، قىسقا مۇلاھىزە - ئوبزور ، ئەنزار ، ھەجۋىي ، مەسخىرە ، كىنايە دېگەن مەنىدەش سۆزلەرنى ھەتتا (لاتىنچە) پروزا ، ساتىرا دېگەن سۆزلەرنى ، (ئىند-

گىلچە) ئېساي دېگەن سۆزنى ، (گىرېكچە) مېتافورا دېگەن سۆزنىمۇ ئۆز ئىچىگە ئالدى . شۇنىڭ ئۈچۈن « فىلىپتون » ئومۇمەن دېگۈدەك ئىلىپبەلىك يېزىقى بار مىللەتلەر ئورتاق قوللىنىدىغان ئەدەبىي ئاتالغۇ بو-
لۇپ قالغان . تارىختىن مەلۇم بولۇشىچە ، « فىلىپتون » سۆزى 30 -
يىللاردا ئۇيغۇر خەلقى زامانىۋى مەدەنىيەتتىن بەھرىلىنىشكە باشلىغاندىن تارتىپ ، رۇس ، ئۆزبېك ، تاتار تىلى ئارقىلىق ئۆزلەشكەن بولۇپ ، ئۇيغۇر خەلقى ئىچىدە ، بولۇپمۇ زىيالىيلار ئىچىدە خېلى چوڭقۇر يىلتىز تارتقان . ئەپسۇسكى ، « فىلىپتون » دېگەن ئاتالغۇ بۇ كىتابنىڭ تۇنجى نەشىرىدە شۇ مەزگىلدىكى « سىياسىي ھەرىكەت » لەرنىڭ تەسىرى بىلەن « شىۈجېڭجۇيىچىلىقنىڭ ئىپادىسى » دەپ بۇرمىلىنىپ ، لۇشۇن ئەسەرلىرى سەھىپىلىرىدىن زورمۇ زور چىقىرىپ تاشلانغان . كۈلكىلىك ئەھۋال شۇكى ، « فىلىپتون » سۆزى كىتابنىڭ سەرلەۋھىسىدىن چىقىرىپ تاشلانغان ، « فىلىپتون » دېگەن ئاتالغۇنىڭ پۈتۈن كىتابنىڭ سەھىپىلىرىدە مەنىداش چۈشەنچە بىلەن قوللىنىلغان باشقا ۋارىيانتلىرى — پارچە تەسىرات ، قىسقا ئوبزور ، قىسقا مۇلاھىزە ، تەسىرات ، فىلىپتون ، پروزا ، ئەنزار ، ساتىرا ، ئىستىئارە ، ھەجۋىي ، كىنايە ، ئەبجەش ماقالە ، مېتافورا ۋە شۇنىڭغا مەنىداش ئاتالغۇلار ئەينەن ساقلىنىپ قالغان . مەيلى كىشىمۇ ئۇرۇك ، تويۇن ئۇرۇك ، ياغلىق ئۇرۇك ، تۈكلۈك ئۇرۇك ، ئاق ئۇرۇك ، قىزىل ئۇرۇك بولسۇن ھەممىسى بىر « ئۇرۇك » نەۋىدىن بولغان ئىسىمداش مېۋە ئىكەن ، بۇلارنىڭ ئورتاق نامىنى « ئۇرۇك » دېگەن نامدىن باشقا ئاتالغۇ بىلەن ئاتالسا ، ئۇيغۇر تىلى ئادىتىدە قانداق چۈشەنچە ۋە تەسىرات پەيدا بولار ؟ ئومۇمەن چىلگە ، چاغدا ، ئاقناۋات ، بەگزادە ، بىشەكشىن ، چاقوغۇن ، كۆكچى ۋە ھاكازا دېگەن قوغۇن ناملىرىنىڭ ئورتاق ئىسمى « قوغۇن » دەپ ئاتالماي ، « قۇمۇل قوغۇنى » ۋە ياكى « خامىگا » دەپ ئاتالسا ، بۇنىڭدىن چىقىدىغان مەنە ، چۈشەنچە ۋە تەسىرات قانداق بولار ؟ يۇقىرىقىدەك ئاساس ۋە مۇلاھىزىلەرنىڭ ياردىمى بىلەن ، لۇشۇننىڭ ھەجۋىي ئەسەرلىرىنىڭ تەرجىمە نامىنى « لۇشۇن فىلىپتونلىرى » دەپ ئەسلىگە كەلتۈرۈش دۇق .

ئاخىرقى بىر گەپ ، بۇ كىتابقا كىرگۈزۈلگەن ماقالىلەرگە بېرىلگەن ئىزاھاتلارغا قارىسىڭىز ، ئۇلارنىڭ تەرجىمىسىدە ئەينى تېكىستقا نىسبەتەن ئايرىم پەرقلەرنى كۆرسىز . تەرجىمىدە ئىزاھات تېكىستلىرىنىڭ بەزىلىرى قىسقارتىلغان ، ئەسلى تېكىستتە بولمىغان بەزى ئىزاھاتلار قوشۇلغان . مەسىلەن :

« ئادەم ئۆلتۈرۈش يارىمايدۇ . لېكىن (قاتىل) نى ئۆلتۈرگەن ئادەم ئوخشاشلا (ئادەم ئۆلتۈرگۈچى) بولسىمۇ ، كىم ئۇنى خاناقىلىدى دېيەلسۇن ؟ ئادەم ئۇرۇشۇ يارىمايدۇ . لېكىن ئامبال بېگىم جېدەل چىقارغان گۈ-ناھكارنىڭ كاسسىسىغا ئۇرۇشنى بۇيرۇسا ، ئامبالنىڭ دورغىسى 10 ... 15 دەپ كالتەك ئۇرسا ، بۇنىمۇ جىنايەت دېگىلى بولامدۇ ؟ ... »
« ئۆزىنىڭ يولى بىلەن ئۆزىنى بايلاش كېرەك ... »

بۇ مىساللاردىكى « دورغا » دېگەن سۆزگە ئەسلى ئەسەردە « كونا جەمئىيەتتە يامۇلدا ئىشلەيدىغان چاپارمەن ، خىزمەتكار » دېگەن مەنىدە ئىزاھات بېرىلگەن ؛ كېيىنكى نەقىلگە « بۇ ئىبارە (جۇڭيۇڭ) دېگەن كىتابنىڭ 13 - بابىدىكى جۈشى موللامنىڭ شەرھىدىن ئېلىندى » دېگەن ئىزاھات بېرىلگەن . يامۇل ، ئامبال دېگەن تارىخىي ئاتالغۇلار بىلەن بايان قىلىنىۋاتقان سۆز مۇھىتىدا « دورغا » دېگەن سۆزنىڭ كىتابخانلار نەزەرىدە ئىزاھاتنىڭ ئارتۇقىچە بىر ئىش ئىكەنلىكى ئۆز - ئۆزىدىن مەلۇم . « ئۆزىنىڭ يولى بىلەن ئۆزىنى بايلاش كېرەك » دېگەن ئىبارىگە ئەسلى كىتابتا بېرىلگەن ئىزاھاتتا ، ئەگەر شۇ ئىبارىنىڭ مەنىسىنى تەتقىق قىلىپ كۆرۈش زۆرۈر بولۇپ قالسا ، « جۇڭيۇڭ » دېگەن كىتابقا قاراش تەۋسىيە قىلىنغان . ئۇيغۇر تىلىدىكى كىتاب كەمبەغەللىكى شارائىتىدا « جۇڭيۇڭ » نى نەدىن تېپىش مۇمكىن ؟ ھازىرچە تېپىش مۇمكىن ئەمەس ئىكەن ، بۇنداق ئىزاھاتنى تەرجىمە قىلىپ ، كىتابخانلارنىڭ ۋاقتىنى ئەھمىيەتسىز زايە قىلىش ئەقىلگە ئۇيغۇن بولمىسا كېرەك . شۇنداق قاراش بىلەن قىسقارتىلغان ئىزاھاتلار بۇ كىتابتا بەلگىلىك مىقداردا ئۇچرايدۇ . مانا قاراڭ : « ئىزاھات : ئولوسى — يەنى

(ئې لوسى) چىڭ دەۋرىدىكى خۇجۇن يازغان (يۈەن سۇلالىسى تارىخىدىكى تەرجىمىلەرگە تولۇقلاپ كىرگۈزۈلگەن قوشۇمچىلار) ناملىق ئەسەرنىڭ 26 - قىسمىغا قاراڭ . (يۈەن سۇلالىسىنىڭ يېڭى تارىخى . چەت ئەللەر تەزكىرىسى) دېگەن كىتابتا (ۋولوسى) دەپ يېزىلغان . « رۇس تىلىدىكى « روسىيە » دېگەن سۆز خەنزۇ تىلىدا « ئولوسى » ، « ئې لوسى » ، « ۋولوسى » دەپ ھەر خىل تەلەپپۇز قىلىنىشىمۇ ۋە شۇنداق يېزىلىشىمۇ ، لېكىن ترانسكرىپسىيە جەھەتتىكى بۇ پەرقلەر ئۇيغۇر تىلىدا « روسىيە » دەپ ئەينەن ترانسكرىپسىيە قىلىش نامامەن مۇمكىن بولغانلىقى ئۈچۈن ، خەنزۇچە ترانسكرىپسىيە پەرقىنى ئۇيغۇر تىلىدا ئىزاھلاپ يۈرۈشكە ئېھتىياج بولمىسا كېرەك .

تەرجىمىدە قىسمەن ئىزاھاتلار قىسقارتىلغان بولسا ، ئەسلى كىتابتا بولمىغان قىسمەن ئىزاھاتلارنى قوشۇش ئۇسۇلىمۇ قوللىنىلدى . مەسىلەن : « قىرغاۋۇل : مەن ئەمدى قاراڭغۇدىن قورقمايدىغان بولدۇم .

ئوغرى : ئۇنداق بولسا بىز ئارقىمىزغا قايتىپ قارشى تۇرايلى ! » خەنزۇ تىلىدا « يېجى » دېگەن سۆزنىڭ خەت مەنىسى قىرغاۋۇل ، تاغ توخۇسى ، ياۋا توخۇ دېگەن چۈشەنچىلەرنى بېرىدۇ ؛ بۇلاردىن باشقا يەنە « جالاپ » ، كوچىغا چىقىپ « خېرىدار » ئىزدەيدىغان « پاهىشە » دېگەن كۆچمە مەنىسىمۇ بىرىدۇ . يۇقىرىدىكى نەقىلدە « يېجى » نىڭ كۆچمە مەنىسى قوللىنىلغانلىقىدا شەك يوق . شۇنداق ئىكەن ، شۇ كۆچمە مەنىنى قولدىن بەرمەي ، توغرىدىن - توغرا ياللىڭاچلاپ « جالاپ » ، « پاهىشە » ياكى « شاپاچى » دەپ تەرجىمە قىلىنسا ، ئۇ ھالدا لۇشۇن تىلىنىڭ نازۇك ھەجۋىي ، كىنايە خۇسۇسىيىتىنى يوقىتىپ قويۇش مۇمكىن . لۇغەتتىكى تەڭدىشى بويىچە توغرىدىن - توغرا « قىرغاۋۇل » دەپ تەرجىمە قىلىنسا ، « قىرغاۋۇل » دېگەن سۆزنى « جالاپ » ، « شاپاچى » دېگەن كۆچمە مەنىدە چۈشىنىش ئۇيغۇر تىلىغا ئادەت ئەمەس . ئۇنداق بولسا قانداق تەرجىمە قىلىش كېرەك ؟ مېنىڭ تەجربىمگە قارىغاندا ، ھەم ئاپتورنىڭ ئەسلى تىل خۇسۇسىيىتىنى نەزەردە تۇتۇپ ، ھەم تەرجىمە تىلىنىڭ ،

كونكرېت ئېيتقاندا ئۇيغۇر تىلىنىڭ ئالاھىدىلىكىگە ھۆرمەت قىلىپ ، « قىرغاۋۇل » دېگەن سۆز بىلەن تەرجىمە قىلىپ ، ئۇنىڭ بۇ كونكرېت سۆز مۇھىتىدا قوش مەنىلىك سۆز ئىكەنلىكىنى ، بولۇپمۇ كۆچمە مەنىدىكى « يولدىن چىققان ئايال » ياكى « جالاپ » ۋە ياكى « كوچىغا چىقىپ قالغان بۇزۇق ئايال » دېگەندەك سۆز ئىكەنلىكىنى ئىزاھلاپ قويغان تۈزۈك . كونكرېت سۆز مۇھىتىغا ۋە تۈپ مەنىگە مۇۋاپىق ئىزاھاتلارنى قوشۇش قارىماققا ئەسلى تېكىستتە يوق گەپ - سۆزلەرنى ئارتۇقچە قوشۇپ قويغاندەك « ساداقەتسىز » لىك بولسىمۇ ، ماھىيەتتە ئىلمىي تەرجىمىنىڭ ئىجادىي خۇسۇسىيىتىنىڭ ئىپادىسىدۇر ۋە مەسئۇلىيەتچان تەرجىماننىڭ ئەسلى تېكىست ئالدىدىمۇ ، تەرجىمىنى قو- بۇل قىلغۇچىلار ئالدىدىمۇ ئەستايىدىللىق بىلەن ئۆتەشكە تېگىشلىك مەجبۇرىيىتىدۇر .

بۇ كىتابنىڭ قايتا نەشر قىلىنىشى مۇناسىۋىتى بىلەن تەرجىمىسىنى قايتا كۆرۈش ، زۆرۈر تېپىلغان يەرلىرىنى تۈزۈش جەريانىدا ئوتتۇرىغا چىققان يۇقىرىقىدەك گەۋدىلىك مەسىلىلەر ئۈستىدە تەرجىمە قائىدىلىرىگە دائىر مۇلاھىزىلىرىمنى ئىزاھات تەرىقىسىدە كىتابخانلارنىڭ ئالدىغا قويدۇم . كىتابخانلارنىڭ ، بولۇپمۇ تىل ۋە تەرجىمە تەتقىقاتچىلىرىنىڭ ، تەنقىدچىلىرىنىڭ تېخىمۇ چوڭقۇر ۋە قانائەتلىنەرلىك ئىلمىي مەسلىھەت ۋە تەنقىدلىرىگە ئىنتىزارمەن .

توختى باقى .

1996 - يىلى ئاۋغۇست .

مۇندىرىجە

- 1..... ئەقىدە ۋە پىداكارلىق توغرىسىدىكى قاراشلىرىم
- 22..... « چۇقان » غا كىرىش سۆز
- 31..... تالانت بارلىققا كېلىشتىن ئىلگىرى
- 38..... ئۇشتۇمتۇت ئېسىمگە كەلگەنلىرى (5 - 6)
- 47..... « فايرپلەي » گە ئالدىرىماسلىق كېرەكلىكى توغرىسىدا
- 65..... كىچىككىنە تەمسىل
- 69..... مەن تېخى « بەس » قىلمايمەن
- 77..... غۇنچىسىز قىزىلگۈل - 2
- 84..... ليۇخېچېن قىزنى خاتىرىلەيمەن
- 92..... « قەبرە » نىڭ ئاخىرىغا ئىلاۋە
- ۋېي ، جىن دەۋرىلىرىدىكى ئۇسلۇب ۋە ئەسەرلەرنىڭ دورا ھەم
- 102..... ھاراق بىلەن مۇناسىۋىتى
- 147..... يۇخېڭ ئەپەندىگە جاۋاب
- 158..... ئەدەبىيات - سەنئەت ۋە ئىنقىلاب
- 163..... كوممۇنىستلارنى قىرغىن قىلىشلىرىغا بىر نەزەر
- 167..... « يېڭى ئاي » تەھرىراتىدىكى تەنقىدچىلەرنىڭ ۋەزىپىسى ...
- 169..... « قاتمال نەرجىمە » ۋە « ئەدەبىياتنىڭ سىنىپچىلىكى »
- 211..... ئىنقىلاب قىلمايدىغان رادىكال ئىنقىلابچىلار
- 217..... سولقاننات يازغۇچىلار ئىتتىپاقى توغرىسىدا پىكىر
- 228..... « ياخشى ھۆكۈمەتتىز »
- 231..... « كاپىتالىستلارنىڭ » « سالىيان » « لالما ئىتى »
- زۇلمەت باسقان جۇڭگودىكى ئەدەبىيات - سەنئەتچىلەرنىڭ
- 236..... ھازىرقى ئەھۋالى
- 244..... شاڭخەي ئەدەبىيات - سەنئىتىگە بىر نەزەر

- « مىللەتپەرۋەرلىك ئەدەبىياتى » نىڭ ۈمىزىپىسى ۋە تەقدىرى 271
 « دوست دۆلەت ئەجەبلەنمەكتە » توغرىسىدا 278
 « قۇتۇپ يۇلتۇزى » تەھرىراتىنىڭ سوئاللىرىغا جاۋاب ... 293
 « ئۈچ بىكار » توپلىمىغا كىرىش سۆز 296
 « ئالا كۆڭۈل » توپلىمىغا كىرىش سۆز 308
 « ئۈچىنچى خىل ئادەم » توغرىسىدا 316
 « چاتما رەسىم » نى ئاقلايمەن 326
 ھاقارەت ۋە تەھدىت ھەرگىزمۇ كۈرەش ئەمەس 335

① ئەقىدە ۋە پىداكارلىق توغرىسىدىكى قاراشلىرىم

« زاماندا ئىنساپ قالمىدى ، ۋىجدان زاۋال تاپتى ، دۆلەت دۆلەت بولماي قالدى » — بۇ گەپلەر ئەسلىدە جۇڭگودا قەدىمدىن داۋام قىلىپ كېلىۋاتقان نادامەتلەر ئىدى . لېكىن « زاۋال » تېپىپ كېتىۋاتقان ئىشلار زامانغا بېقىپ ئۆزگىرىپمۇ تۇرىدۇ : بۇنداق نادامەتلەر ئىلگىرى A ئىشقا قارىتىلغان بولسا ، ئەمدى B ئىشقا قارىتىلىشى ئېھتىمال . « پادىشاھ ئالىيلىرىغا ئاتالغان » دېگەن بىر نېمىلەردە بەھۇدە گەپ — سۆز قىلىشقا پىتىنىش مۇمكىن ئەمەسلىكىنى ھېسابقا ئالمىغاندا ، باشقا ماقالە — مۇلاھىزىلەر شۇنداق نادامەتلەردىن خالىي ئەمەس . شۇنداق نادامەت چەككەن ئادەم ئۆزىنىڭ شۇنداق نادامەتلىرى بىلەن زامانە كىشىلىرىگە نەشتەر ئۇرۇش بىلەنلا قالماستىن ، ئۆزىنى « زاۋاللىق » تىن خالىي قىلىۋېلىشىمۇ مۇمكىن . شۇنىڭ ئۈچۈن موللارغا نىسپىي ھالدا ئاھ — ھەسرەت چېكىپ قويىدۇ ، قاتىللىق قىلغان ، ئوت قويغان ، پاهىشۋازلىق قىلىدىغان ۋە قىزىلكۆزلۈك قىلىدىغان ئادەملەر ۋە بارلىق ئۆكتەم — مۇتەھەم ئادەملەرمۇ يامانلىقلىرىنى قىلىپ يۈرۈپ بىكار قالغان چاغلىرىدا ، « ئۇلارنىڭ ۋىجدانى زاۋال تېپىپتۇ » دەپ باشلىرىنى چايقىشىپ كېتىدۇ .

زامان ۋە ۋىجدان دېگەن نەرسىلەر يامانلىقنى تەرغىپ قىلىش بىلەنمۇ ئۆزىمۇ « زاۋال » تېپىشى مۇمكىن ، ئۇنى تەرغىپ قىلماي ، بىر چەتتە تاماشا كۆرۈپ ، نادامەت چېكىپ تۇرغان بولسىمۇ ، ئۇنى « زاۋال » تاپتۇرۇۋېتىش مۇمكىن . شۇنىڭ ئۈچۈن ، يېقىنقى بىرەر يىلدىن بۇيان قۇرۇق گەپلەرگە ئانچە ئومۇنۇپ قالمايدىغان بىر نەچچە ئادەم بىر قۇر دانامەت چېكىشكەندىن كېيىن ئەھۋالنى ئوڭشاشنىڭ كويىغىمۇ چۈشۈشتى . بۇلارنىڭ بىرىنچىسى كاڭ يۇۋېي بولدى ، ئۇ « ئاتاققا پادىشاھلىق جۇمھۇرىيەت » قۇرغان ياخشى ، دەپ قوللىرىنى شىلتىپ مەدەنىيلىق قىلغانىدى . ② لېكىن چىن دۇشيۇ بولسا ئۇنىڭغا بولمايدۇ دەپ

ئەقىدىلىك ، پىداكارلىق دېگەن سۆزلەر بۇرۇنلاردا ئەرلەرنىڭمۇ گۈزەل پەزىلىتى دەپ قارىلاتتى ، شۇنىڭ ئۈچۈن « ئەقىدىلىك زات » ، « شەھىت » دېگەن ناملارمۇ چىققان . لېكىن ھازىر « ئەقىدىلىك ، پىداكارلىقنى تەقدىرلەش » دېگەنلىرىدە ، ئەرلەرنى ئۇ قاتارغا كىرگۈزۈپ مەي ، مەخسۇسلا خوتۇن - قىزلارنى كۆزدە تۇتۇشماقتا . زامانىمىزدىكى ئەخلاقشۇناسلارنىڭ پىكرى بويىچە تەبىئەت بەرگەندە ، ئېرى ئۆلۈپ كەتكەن ئاياللار ھەرگىز ئەرگە تەگمىسە ، نامەھرەم ئىشلارنى قىلمىسا ئەقىدىلىك بولۇپ ھېسابلىنىدىكەن ، ئېرى قانچىكى بالدۇر ئۆلۈپ كەتكەن بولسا ، روزغارى قانچىكى كەمبەغەل بولسا ، ئۇ شۇنچە ئەقىدىلىك مەستۇرە بولۇپ ھېسابلىنىدىكەن . پىداكارلىق بولسا ئىككى خىل بولىدىكەن : بىر خىلى — مەيلى ياتلىق بولغان ياكى بولمىغان بولسۇن ، ئېرى ئۆلۈپ كەتكەندىن كېيىن ئېرى بىلەن تەڭلا جېنىنى پىدا قىلغانلار ؛ يەنە بىر خىلى — باس-قۇنچىلار ئىپىتىگە تېگىشكە ئۇرۇنغاندا ، بىر ئىلاج قىلىپ ئۆزىنى ئۆزى ئۆلتۈرۈۋالغان ياكى قارشىلىق كۆرسىتىش نەتىجىسىدە ئۆلتۈرۈلگەنلەر . بۇلار قانچىكى پاچىئەلىك ھالدا ئۆلسە شۇنچە پىداكار بولىدىكەن . ئەگەر قارشىلىق كۆرسىتەلمەي ، ئىپىتىنى بۇلغىغاندىن كېيىن ئۆزىنى ئۆزى ئۆلتۈرۈۋالغان بولسا ، سۆز — چۆچەككە قېلىشتىن خالىي بولالمايدىكەن . بەختى ئوڭ كېلىپ ، كەڭ قورساق ئەخلاقشۇناسلاغا يولۇقۇپ قالسا ، گا-ھىدا ئۇلارمۇ ئانچە — مۇنچە يۈز خاتىر قىلىپ ، ئۇنىڭغا « پىداكار » دەپ نام بېرىپ قويىدىكەن . لېكىن ئەدىبلەر ئۇلارنىڭ تەرجىمىھالىنى يېزىشنى ئانچە خالىمايدىكەن ، زوردىن — زورغا قەلەم تەۋرەتكەن تەقدىردىمۇ ، ئاخىر يەنە « ئىست ، ئىست » دېگەن سۆزلەرنى قىستۇرماي قويمايدىكەن .

قىسقىمىسى ، ئاياللار ئېرى ئۆلۈپ كەتكەندىن كېيىن قارىلىقنى تۇتۇپ ئۆلتۈرۈۋېرىشى ياكى ئۆلۈپ كېتىشى كېرەك ئىكەن ، باسقۇنچىلارغا يولۇقۇپ قالغاندا ئۆلۈپ تۇگىشى كېرەك ئىكەن ، مۇشۇنداق ئادەملەرگە تەھسىن — ئاپىرىن قىلغاندا ، زامان ئوڭلىنىپ كېتىدىكەن ، ئادەملەرنىڭ نىيىتى ياخشىلىنىدىكەن ، جۇڭگو نىجات تاپىدىكەن — ئومۇمىي مەنىسى

رەددىيە بەردى ⑧ ، ئىككىنچىسى بىر تۈركۈم كارامەتچىلەر ، بۇلار نېمە ئۈچۈن تولىمۇ غەلىتە كونا ئىدىيىنى كۆتۈرۈپ چىقتىكىن — تاڭ ، بۇلار « مېڭزى پەيغەمبەر » نىڭ ئەرۋاھىنى ئەقىل كۆرسىتىشكە تەكلىپ قىلماقچى بولۇشتى ، لېكىن چېن بەينىيەن ، چېن شۈەنتۇڭ ۋە ليۇبەننۇڭ ئۇنى ئالچىپ قالغانلىق دېيىشتى ④ .

« يېڭى ياش » ⑤ ژۇرنىلىغا بېسىلغان بۇ بىر نەچچە پارچە رەددىيە كىشىنى ئەندىكتۈرىدىغان ماقالە ، ھازىر 20 — ئەسىر بولۇپ قالدى ، ئىنسانلارنىڭ كۆز ئالدىدا تاڭ نۇرى ئاللىقاچان پارلىدى . ئەگەر « يېڭى ياش » قا يەر شارنىڭ تۆت چاسا ياكى يۇمىلاقلىقى ئۈستىدە مۇنازىرىلىشىدىغان بىر پارچە ماقالە بېسىلغان بولسا ، ئۇنى كىتابخانلار ئوقۇسا ، ھاڭ — تاڭ بولۇپ قېلىشى تۇرغان گەپ . لېكىن ھازىر مۇنازىرە قىلىنىۋاتقىنى ، يەرنىڭ شەكلى تۆت چاسا ئەمەس دېگەن سۆزدىن ھېچ-قانچە پەرق قىلمايدۇ . دەۋر بىلەن پاكىتنى سېلىشتۇرۇپ قارىغان ئادەم بۇنىڭدىن قانداقمۇ كۆڭلى غەش بولمىسۇن ۋە ۋايىم يېمىسۇن ؟

يېقىندىن بۇيان ، ئاتاقنا پادىشاھلىق ساقلانغان جۇمھۇرىيەت تىلغا ئېلىنمايدىغان بولدى ، كارامەتچىلىك بولسا تېخىچىلا قۇتراتقۇلۇق قىلىپ يۈرەتتى . مانا ئەمدى بۇنىڭدىنمۇ قانائەت قىلمايدىغان بىر توپ ئادەم پەيدا بولۇپ قالدى ، بۇلار يەنىلا « ۋىجدان زاۋال تاپتى » دەپ بېشىنى چايقاشماقتا ۋە شۇنىڭ بىلەن بۇ ھالدىن قۇتۇلۇش ئامالىنى ئويلاپ چىقىپ-رىپىتۇ — دە ، بۇنىڭغا « ئەقىدىلىك ، پىداكارلىقنى تەقدىرلەش » دەپ ئات قويۇشۇپتۇ !

پادىشاھلىقنى ئەسلىگە كەلتۈرۈش دەۋرى ⑩ باشلانغاندىن بۇيان ، يۇقىرى — تۆۋەن تەبىئىدىكىلەر بۇنداق ئەپلىك ئامالنى بىر قانچە يىل تەرغىپ قىلغانىدى ، شۇ تاپتا پەقەت بايراق تىكلەش ۋاقتى كېلىپ قالدى ، ماقالىلەردىكى مۇلاھىزىلەردىمۇ ئادەتتىكىدەكلا « ئەقىدىلىك ، پىداكارلىقنى تەقدىرلەيلى » دېگەن ۋاراك — چۇرۇڭ پات — پات پەيدا بولۇپ تۇرماقتا ، ئەگەر بۇ ئىش توغرىسىدا ۋالاقلاشمايدىغان بولسا ، ئۆزلىرىنى « ۋىجدان زاۋاللىقى » دىن تارتىۋالالمايدۇ — دە !

ئەنە شۇنىڭدىن ئىبارەت .

كاڭ يۇۋېي پادىشاھ دېگەن قۇرۇق نامغا ئىتائەت قىلغان بولسا ، كارامەتچىلەر جىن - ئەرۋاھلار ۋە سۆھىبلىرىنى دەستەك قىلىۋالغان . لېكىن ئەقىدىلىك ، پىداكارلىقنى تەقدىرلەش ھوقۇقى پۈتۈنلەي خەلقنىڭ قولىدا ، بۇ يولدا خەلقنىڭ ئۆزى بارا - بارا راسا كۈچ چىقىرىدىغاندەك تۇرىدۇ . ۋەھالەنكى ، مېنىڭ بۇ ھەقتە بىر نەچچە سوئال بار ، بۇنى ئوتتۇرىغا قويۇشۇم كېرەك ۋە ئۆز پىكرىم بويىچە بۇ سوئاللارغا جاۋاب بېرىشىم كېرەك . مەن يەنە شۇنىمۇ ئېيتىپ قىلمەنكى ، ئەقىدىلىك ۋە پىداكارلىق بىلەن جاھاننى ئوڭشاش تەلىماتى كۆپ سانلىق خەلقنىڭ پىكرى ، بۇنى تەشەببۇس قىلغۇچى پەقەت چارچى كاناي . سادا شۇنىڭدىن چىقىمۇ ، لېكىن ئۇ پۈت - قول ، بەش ئەزا ، نېرۋا ۋە ئىچ - باغرى بىلەن مۇناسىۋەتلىك . شۇنىڭ ئۈچۈن بۇ سوئال ۋە جاۋابلىرىمنى ئەنە شۇنداق كۆپ سانلىق خەلقنىڭ ئالدىغا قويۇۋاتمەن .

بىرىنچى سوئال : ئەقىدىسىز ۋە پىداكارسىز خوتۇن - قىزلار دۆلەتتە قانداق زىيان يەتكۈزۈپتۇ ؟ ھازىرقى ئەھۋال بويىچە ، « دۆلەت دۆلەت بولماي قالغانلىقى » دىنمۇ گەپ يوق : ۋىجدانسىزلىقتىن يۈز بېرىدىغان چاتاقلار توختىماي چىقىپ تۇرۇۋاتىدۇ ، يېغىلىق ، ئوغرىلىق - قاراقچىلىق ، سۇ ۋە قۇرغاقچىلىق ئاپەتلىرى ، ئاچارچىلىق - قەھەتچىلىك ھادىسىلىرىمۇ كەينى - كەينىدىن يۈز بېرىۋاتىدۇ . لېكىن بۇنداق ھادىسىلەر يېڭى ئەخلاققا ، يېڭى ئىلىمگە ئەھمىيەت بەرمەسلىك ، ھەرىكەتتە ، تەپەككۇردا تامامەن كۈنلىقتىن قۇتۇلالمىغانلىق تۈپەيلىدىن پەيدا بولماقتا . دېمەك ، ھازىرقى خىلمۇ خىل زۇلمەت قەدىمكى پاراكەندە زاماندىكىگە ئوخشىشىپ كېتىدۇ ، ئۇنىڭ ئۈستىگە ھۆكۈمەت ، ئارمىيە ، ئىلىم - پەن ، سودا ۋە باشقا ساھەلەردىكىلەرنىڭ ھەممىسى ئەر كەلەر ، ئۇلارغا ئەقىدىسىز ۋە پىداكارسىز خوتۇن - قىزلار ئارىلىشىپ قالغىنى يوق . ھوقۇقدار ئەر كەلەر ئىگىمۇ ئۇلارنىڭ ناز - كەرەشمىلىرىگە مەست بولۇپ ، ۋىجداننى يوقىتىپ قويغانلىقتىن بىمالال يامان يولغا كىرىپ كېتىشىمۇ نا - تايىن . شۇ ۋە قۇرغاقچىلىق ئاپەتلىرىگە ، ئاچارچىلىق ۋە قەھەتچىلىك

ھادىسىلىرىگە كەلسەك ، بۇلار سۇ مۇئەككىلىگە چوقۇنۇش ، خىزىرغا تىن ۋىنىش بىلەنلا بولۇپ كەتكەنلىكىنىڭ ، دەل - دەرمەخلەرنى بەھۋدە كەسكەنلىك ، سۇ ئىنشائاتلىرى ياسىماسلىقىنىڭ كاساپىتى ، يېڭى ئىلىم - پەندىدىن خەۋەرسىز قالغانلىقىنىڭ نەتىجىسى ، بۇلارنىڭ خوتۇن - قىزلار بىلەن تېخىمۇ ئالاقىسى يوق . يېغىلىق ، ئوغرىلىق ۋە قاراقچىلىق ھادىسىلىرى كۆپ چاغلارغا بىرمۇنچە ئەقىدىسىز ، پىداكارسىز خوتۇن - قىزلارنىڭ پەيدا بولۇشىغا زامان بولىدۇ . لېكىن ئاۋۋال يېغىلىق ، قاراقچىلىق پەيدا بولىدۇ ، ئاندىن كېيىن ئەقىدىسىزلىك ، پىداكارسىزلىق پەيدا بولىدۇ ، خوتۇن - قىزلارنىڭ ئەقىدىسىزلىكى ، پىداكارسىزلىقى يېغىلىق ، ئوغرىلىق ۋە قاراقچىلىققا زامان بولغان ئەمەس .

ئىككىنچى سوئال : ئوڭشاش جاۋابكارلىقى قانداقسىگە خوتۇن - قىزلارغا يۈكلىنىدىكەن ؟ كۈنلارنىڭ سۆزى بويىچە ئېيتقاندا ، خوتۇن - قىزلار « مۇئەننەس جىنىس » گە مەنسۇپ بولۇپ ، ئۆي ئىچىگىلا ئىگىدارلىق قىلارمىش - دە ، ① ئەر كەلەرنىڭ بېقىندىسىمىش ، جاھاننى ئوڭشاپ ، دۆلەتنى نىجات قىلىش مۇزەككەر جىنىسنىڭ مەسئۇلىيىتىدىكى ئىش بولۇپ ، پۈتۈنلەي تالا كىشىلىرىگىلا تايىنارمىش - دە ، بۇنىڭغا پەقەت ئەرلەر تايانچ بولارمىش ، بۇنداق ناھايىتى چوڭ مەسئۇلىيەت مۇئەننەس جىنىسلارنىڭ زىممىسىگە يۈكلىشكە زادى بولماسمىش . يېڭى قاراش بويىچە ئېيتقاندا ، ئەرلەر بىلەن ئاياللار ھوقۇقتا باراۋەر ، مەجبۇرىيەتلىرىمۇ سەل ئوخشايدۇ . مەسئۇلىيەتنى زىممىسىگە ئېلىش توغرا كەلگەندە تەڭ ئېلىشى كېرەك ، قالغان نىسبىنى تەشكىل قىلغان ئەر كەلەرمۇ ئۆزىگە تېگىشلىك مەجبۇرىيەتنى ئادا قىلىشى كېرەك . زالىملارنى يوقىتىش بىلەنلا قالماستىن ، ئۆزلىرىنىڭ گۈزەل پەزىلەتلىرىنىمۇ جارى قىلىشى لازىم . خوتۇن - قىزلارنىڭ ئەدىبىنى بەرسەملا ، ئۇلارغا پەند - نەسەھەت قىلساملا ، پەرھىزنى ئادا قىلغان بولىمەن ، دەپ قاراش يارىمايدۇ .

ئۈچىنچى سوئال : تەقدىرلىگەندىن كېيىن ، نېمە نەتىجە چىقىدۇ ؟ ھايات خوتۇن - قىزلارنى ئەقىدىلىك ۋە پىداكارلىقنى ئاساس قىلىپ تۇرۇپ خىلغا ئايرىغاندا ، ئومۇمەن مۇنداق ئۈچ خىل ، بۇلار : بىر خىلى -

ئەقەدە ساقلاپ كېلىۋاتقانلىقى ئۈچۈن تەقدىرلەشكە لايىق بولغانلار (پىداكارلار ئۆلمەي قالمايدۇ ، شۇڭا بۇلارنىڭ قاتارىغا كىرگۈزمىدىم) ، يەنە بىر خىلى — ئەقىدىسىز ، پىداكارسىزلار ؛ يەنە بىر خىلى — تېخى ئەرگە تەگمىگەن ياكى ئېرى بار ، لېكىن قاراقچىغىمۇ ئۇچرىغان ، ئەقىدىلىك ، پىداكار ئىكەنلىكى ياكى ئەمەسلىكى تېخى مەلۇم بولمىغانلار . بىرىنچى خىلدىكىلەر يارايدۇ ، ھازىر تەقدىرلىنىۋاتىدۇ ، بۇ ھەقتە سۆزلەپ ئولتۇرۇشنىڭ ھاجىتى يوق . ئىككىنچى خىلدىكىلەر يارمايدۇ ، جۇڭگودا توۋا — پۇشايمان قىلىشقا ئەزەلدىن تارتىپ يول قويۇلغان ئەمەس ، خوتۇن — قىزلار بىرەر ئىشتا خاتالىق ئۆتكۈزۈپ قويسا ، ئۇ خاتالىقنى تۈزىتىپ تۈگىتەلمەيدۇ ، ئىزا — ئەلەمدە ئۆلگىنى ئۆلگەن ، بۇ ھەقتە سۆزلەپ ئولتۇرۇشنىڭ ھاجىتى يوق . ھەممىدىن مۇھىمى ئۈچىنچى خىلغا كىرىدىغانلار ، ھازىر ئۇلار پەند — نەسىھەت بىلەن ئېرىتىلگەن ، ئۇلارنىڭ ھەممىسى : « كەلگۈسىدە ئېرىم ئۆلۈپ — تارتىپ كەتسە ، ھەر-گىز باشقا ئەرگە تەگمەيمەن ، ئەگەر قاراقچىغا يولۇقۇپ قالسام ، دەرھال جاندىن كېچمەن ! » دېگەن نىيەتكە كەلگەن . قېنى ئېيتىپ باقسۇنچۇ ، مۇشۇنداق نىيەتنىڭ جۇڭگو ئىنقىلىمىدە ئەركەكلەر ئاساس قىلىنغان زامان ، ۋىجدان بىلەن نېمە مۇناسىۋىتى بار ؟ بۇنىڭ سەۋەبلىرىنى يۇقىرىدا بايان قىلىپ ئۆتتۈم . يەنە بىر قوشۇمچە سوئال شۇكى ، ئەقىدىلىك ، پىداكار ئادەملەر ئەخلاق — پەزىلەتتە كامالەتكە يەتكەنلىكىدىن تەقدىرلەنگەن — تەۋسىپلەنگەن بولىدۇ . ھەر كىم ئۆگىنىپ ئەۋلىيا — دانىشمەن بولۇشى مۇمكىن ، لېكىن ئەقىدىلىك ، پىداكار بولۇش ئانچە ئوڭاي ئىش ئەمەس . مەسىلەن ئېيتايلىق ، ئۈچىنچى خىلغا كىرىدىغان ئادەم ناھايىتى يۈكسەك نىيەت بىلەن بەل باغلىغان بولسۇن ، مۇبادا ئۇنىڭ ئېرى ئۇزۇن ئۆمۈر كۆرسە ، جاھان تىنچ تۇرۇۋەرسە ، ئۇ ھالدا ئۇ دەردىنى ئىچىگە يۈتۈپ ، ئۆمۈر بويى مېانە ئادەم بولۇپ قېلىۋېرىدۇ .

يۇقىرىقىلار پەقەت كونا ساۋات بويىچە بىرئاز تەتقىق قىلىنىۋىدى ، ئۇنىڭدا بىرمۇنچە زىددىيەتلەر كۆرۈلدى . 20 — ئەسىرنىڭ ئانچە — مۇنچە پۇراقلىرى بىلەن ئۇنىڭدىن يەنە ئىككى قات مەسىلە تۇغۇلدى :

بىرىنچى مەسىلە — ئەقىدە ۋە پىداكارلىق ئەخلاققا كىرمەيدۇ — يوق ؟ ئەخلاق دېگەن نەرسە ئومۇمىي بولۇشى ، ئۇنىڭغا ھەممە ئادەم رىئايە قىلىشى ، ھەممە ئادەم ئەمەل قىلالايدىغان بولۇشى كېرەك ، شۇنىڭدەك ئۆزىگىمۇ ، ئۆزىگىمۇ مەنپەئەتلىك بولۇشى لازىم ، ئەنە شۇنداق بولغاندىلا ئۇنىڭ مەۋجۇت نۇرۇش قىممىتى بولىدۇ . ھازىرقى ئەقىدە ۋە پىداكارلىق دېگەن نەرسە ئەركەكلەردىن ئاجرىتىپ تاشلانغان ، ئۇلار بىلەن مۇتلەق ئالاقىسىز قىلىپ قويۇلغان ، ئۇنىڭ ئۈستىگە خوتۇن — قىزلارنىڭ ھەممىسىلا شۇنداق شان — شۆھرەتكە ئېرىشىش پۇرسىتىگە ئىگە بولۇۋەرمەيدۇ . شۇنىڭ ئۈچۈن ئۇنى ئەخلاق — پەزىلەت دەپ قارىغىلى ، رەسمىي ئۆلگە قىلىغىلى بولمايدۇ . بۇنىڭ سەۋەبلىرى ئۆتكەن نۆۋەت « يېڭى ياش » قا بېسىلغان « ئىپپەت توغرىسىدا » ⑩ دېگەن ماقالىدە ئېيتىلغان . بىراق ئىپپەتلىك دېگەن سۆز ئېرى بار ئاياللارغا قارىتىلغان ، ئەقىدىلىك دېگەن سۆز ئېرى ئۆلگەن ئاياللارغا قارىتىلغان ، بۇلارنىڭ پەرقلىق بولۇشىنىڭ ھېكمىتىنى ئەنە شۇلاردىن پەرز قىلىپ بىلىۋالغىلى بولىدۇ . پىداكارلىق دېگەن سۆز تېخىمۇ غەلىتە سۆز بولغاچقا ، بۇنى بىرئاز تەتقىق قىلىشقا توغرا كېلىدۇ .

ئەقىدىلىك ۋە پىداكارلىقنىڭ يۇقىرىقىدەك تۈرلەندۈرۈلۈشىدىن قارىغاندا ، پىداكارلىقنىڭ بىرىنچى خىلى ئەمەلىيەتتە ئەقىدىلىك تۈل بو-لۇپ ئولتۇرۇشتىنلا ئىبارەت . بۇ يەردىكى پەرق شۇكى ، بىرى ھايات ، بىرى ئۆلگەن . چۈنكى ئەخلاقشۇناسلار خىلغا ئايرىشتا پۈتۈنلەي ئۆلۈك — تىرىك ئىكەنلىكىنى ئاساس قىلىدۇ — دە ، ئەقىدىلىكلەرنى پىداكارلار قاتارىغا كىرگۈزىدۇ . خۇسۇسىيەت پۈتۈنلەي باشقىچە بولغانلىرىنى ئىككى كىشى خىلغا كىرگۈزىدۇ . بۇ خىلغا كىرىدىغانلار شۇنداق ئادەملەركى ، بىرەر زەئىپ (ھازىرقى ئەھۋالدىن قارىغاندا ، خوتۇن — قىزلار يەنىلا زەئىپ) ئەركەك قاراقچىغا ئۇششۇمتۇت دۇچ كەلگەندە ، دادىسى ، ئاكىسى ، ئېرى ئۇنى قۇتقۇزالمىدۇ ، قولۇم — قوشنىلىرىمۇ ئۇنىڭغا مەدەت بېرەلمەيدۇ . شۇنىڭ بىلەن ئۆلۈپ كېتىدۇ ، ياكى نومۇسى ئاياغ — ئاستى بولۇپ كېتىدۇ ياكى بولمىسا ئۆلمەي ئاخىر تىرىك قالىدۇ ، كۈنلەرنىڭ

ئۆتۈشى بىلەن دادىسى ، ئاكىسى ، ئېرى ۋە قولۇم - قوشنىلىرى ، شۇ قاتاردا ئەدىبلەر ، ئوقۇمۇشلۇقلار ۋە ئەخلاقشۇناسلار بارا - بارا توپلىنىدۇ - دە ، ئۆزلىرىنىڭ ئىقتىدارسىزلىقىدىن ، قورقۇنچاقلىقىدىن نومۇس قىلماي ، قاراقچىنى قانداق جازالاش مەسىلىسىنىمۇ تىلغا ئالماي ، ئۇ ئۆلۈپ- تۈمۈ ؟ نومۇسىغا داغ تېگىپتۇمۇ ، ئۆلگەن بولسا ئۇنداق ياخشى بوپتۇ ، تىرىك قالغان بولسا مۇنداق يامان بوپتۇ دېيىشىپ ، ئاغزى - ئاغزىغا تەگ- مەي سۆز - چۆچەك قىلىشىدۇ ، شۇنداق قىلىپ بىرمۇنچە شان - شەرەپلىك پىداكار خوتۇن - قىزلىرىنى ، لەنەت ۋە نەپرەتكە قالىدىغان بىر مۇنچە پىداكارسىز خوتۇن - قىزلىرىنى ئويدۇرۇپ چىقىرىشىدۇ . ئەگەر خالىس نىيەت بىلەن ئويلاپ باقىدىغان بولساق ، ئۇنى ئەخلاق - پەزىلەت جۈملىسىدىن دېيىشكە بۇياقتا تۇرسۇن ، شۇنداق ئىشلارنىڭ ئىنسانىيەت ئىچىدە بولۇشقا تېگىشلىك ئەمەسلىكىنى ھېس قىلىمىز .

ئىككىنچى مەسىلە - كۆپ خوتۇنلۇق ئەركەكلەر ئەقىدىلىك ، پىداكار دەپ تەقدىرلىنىشكە مۇناسىپمۇ ؟ ئىلگىرىكى ئەخلاقشۇناسلار نۇقتىسىدىن ئېيتقاندا ، ئەلۋەتتە تەقدىرلىنىشى كېرەك ئىمىش ، چۈنكى جامائەتتىن باشقىچىرەك ئەركەكلەر بولىدىكەن ، ئۇ جەمئىيەتتە ئالاھىدىرەك ياشاشقا مۇناسىپ بولارمىش ؛ يەنە بىر تەرەپتىن مۇئەننەس - مۇزەككەر ، ئۆي كىشىسى - تالا كىشىسى دېگەندەك پەتىۋالارغا ئاساسەن ، ئۇنىڭ خوتۇن - قىزلار ئالدىدا ئۆزىنى قاۋۇل كۆرسىتىشى مۇمكىن ئىمىش . ۋەھالەنكى بۈگۈنكى كۈنگە كەلگەندە ئىنسانلارنىڭ نەزەرىدە يو- رۇقلىق پەيدا بولدى ، ئىنسانلار مۇئەننەس - مۇزەككەر ، ئۆي كىشىسى - تالا كىشىسى دېگەن پەتىۋالارنىڭ چېكىدىن ئاشقان سەپسەتە ئىكەنلىكىنى چۈشىنىۋاتىدۇ ، شۇنداق بولغاچقا ، مۇزەككەرنىڭ مۇئەننەستىن قەدىر- لىك ، تالا كىشىسىنىڭ ئۆي كىشىسىدىن ئەزىر ئىكەنلىكىنى ئىسپاتلاپ بېرىشەلمەيدۇ ، ھالبۇكى ، جەمئىيەت ۋە دۆلەت پەقەت ئەركەكلەردىنلا تەركىب تاپقان ئەمەس - دە ! شۇنىڭ ئۈچۈن ھەقىقەتكىلا ئىشىنىپ ھوقۇقتا ھەممە باپباراۋەر دېيىشكە توغرا كەلدى ، ھوقۇقتا باراۋەر بولغانىدەك ، ئەر - ئاياللار بىردەك رىئايە قىلىدىغان ئەھدە بولۇش كېرەك ،

ئەركەكلەر ئۆزلىرى رىئايە قىلالمايدىغان ئىشلاردا ئاياللارغا ئالاھىدە تەلەپ قويماستىكى كېرەك . ئەگەر سودىلىشىش ، كۆز بوياش ، تۆھپە قىلىپ بېرىش يولى بىلەن بولغان نىكاھ بولسا ، تۇغما ئىپپەتنى تەلەپ قىلىشقىمۇ قىلچىلىك ئاساس يوق . بۇ ھالدا كۆپ خوتۇنلۇق ئەركەلەر خوتۇن - قىزلارنىڭ ئەقىدىلىكىنى ، پىداكارلىقىنى تەقدىرلەشكە قانداقمۇ توغرا كەلگەي ؟!

يۇقىرىدىكىلەر بىلەن سوئال - جاۋابلىرىم تۈگىدى . بۇ ھەقتە كۆرسىتىلگەن ئاساسلار شۇنداق غەلىتە - چولتا تۇرۇقلۇق ، نېمىشقا بۇ پەتىۋالار تېخىچىلا مەۋجۇت بولۇپ كېلەلەيدۇ ؟ بۇ مەسىلىگە جاۋاب بېرىش ئۈچۈن ئاۋۋال ئەقىدىلىك ۋە پىداكارلىق دېگەن نەرسىلەرنىڭ قانداق پەيدا بولغانلىقىغا ، قانداق ھۆكۈم سۈرۈپ كېلىۋاتقانلىقىغا ۋە نېمە ئۈچۈن بۇ ھەقتە ئىسلاھات بولمايۋاتقانلىقىغا قاراش كېرەك .

قەدىمكى جەمئىيەتتە ئاياللار ئەركەلەرنىڭ مۈلكى ئىدى . ئۇلارنى ئۆلتۈرۈۋەتسىمۇ ، يەپ كەتسىمۇ ئۆز مەيلى ئىدى ، ئەركەكلەر ئۆلۈپ كەتسە ، ئۇنىڭ ياخشى كۆرىدىغان گۆھەرلىرىنى ، ئادەتتە ئىشلىتىپ كەلگەن ئۇرۇش قوراللىرىنى مېيىت بۇيۇملىرى قىلىپ ئۇنىڭ جەستى بىلەن بىللە كۆممەي بولمايتتى . كېيىن جەسەت بىلەن بىللە دەپنە قىلىش ئادىتى بارا - بارا ئۆزگىرىپ ، ئەقىدە ساقلاپ تۇل ئولتۇرۇشمۇ بارا - بارا پەيدا بولدى . لېكىن تۇل خوتۇنلار جىن - ئەرۋاھلارنىڭ خوتۇنى ئىمىش . ئەرۋاھلار ئۇلار بىلەن بىللە يۈرەلمىش ، ئۇلارنى بىرەر ئادەمنىڭ ئۆز ئەم- رىگە ئېلىشقا پېتىنالماسلىقى ئۇنى ئىككى ئەرگە خىزمەت قىلدۇرماسلىق ئەمەس . مۇشۇنداق ئادەت ھازىرقى بەدىۋىلەر جەمئىيىتىدە ھېلىمۇ بار . جۇڭگونىڭ ناھايىتى قەدىمكى زامانىدىكى ئەھۋالى ھازىر تەپسىلىي مەلۇم ئەمەس . لېكىن جۇ سۇلالىسىنىڭ ئاخىرقى دەۋرلىرىدە جەسەت بىلەن بىللە دەپنە قىلىش ئەھۋاللىرى بولسىمۇ ، مەخسۇسلا ئاياللارنى مېيىت بۇيۇمى قىلىنمايدىغانلىقىغا ، يەنە ئەرگە تېگىشتىمۇ ئىختىيار ئۆزىدە ئىكەندەكلىكىگە ، ئۇنىڭ تەنپەس - تەرگەۋ قىلىنمايدىغانلىقىغا قارايدىغان بولساق ، ئۇلارنىڭ بۇنداق ئادەتتىن قۇتۇلۇپ كەتكەنلىكىگە خېلى ۋاقىت بولغانىدەك .

قىنى بىلگىلى بولىدۇ . خەن سۇلالىسىدىن تارتىپ ، تاڭ سۇلالىسىغىچە بولغان دەۋرلەردىمۇ ئەقىدىلىك ۋە پىداكارلىق تەرغىپ قىلىنىمىغان . سۇڭ سۇلالىسى دەۋرىگە كەلگەندە ، « كەسپىي رايىش » لار « ئاچلىقتىن ئۆلۈش چاغلىق ئىش ، مەستۇرلىك ئەقىدىسىنى يوقىتىش چوڭ مەسىلە » دېگەن گەپنى ئوتتۇرىغا چىقاردى . دە ، تارىخ كىتابلىرىدا « يەنە ئەرگە تەگكەن » دېگەن سۆزلەرنى كۆرسە ئەجەبلىنىپ كېتىشىدىغان بولدى . چىن قەلبىدىن چىققانمۇ ياكى قەستەن شۇنداق قىلغانمۇ ، بۇنى ھازىرقى كۈندە قىياس قىلىش تەس . شۇ زامانلارمۇ « ۋىجدان زاۋال تاپقان ، دۆلەت دۆلەت بولماي كەتكەن » زامانلار ئىدى ، پۈتۈن مەملىكەتتىكى ئەمەلدارلارمۇ ، پۇقرالارمۇ قېلىپتىن چىقىپ كەتكەندى . ياكى بولمىسا ، « كەسپىي رايىش » لارنىڭ ئاياللار ئەقىدىسىنى ساقلاپ ئولتۇرۇش كېرەك دېگەن گەپلەردىن پايدىلىنىپ ، ئەرلەرنى قامچىلىماق بولغانلىقىمۇ ناتايىن . لېكىن بۇنداق دارىتتىش ئۇسۇلى ئەسلىدىنلا بىر خىل مۇغەمبەرلىك ، ئۇنىڭ ماھىيىتىمۇ روشەن ئەمەس ئىدى ، كېيىنكى چاغلاردا شۇ سەۋەبتىن ئەقىدىلىك بىر قانچە ئاياللارنىڭ پەيدا بولغانلىقىنى بىلىپ بولمىسىمۇ ، لېكىن مەنەسپدارلار ، پۇقرالار ، سەركەردە - سەرۋازلار بۇنىڭدىن تەسەرلىنىپ ئىبىرەت ئالماي كەلگەندى . شۇنىڭ بىلەن « ھەممىدىن بۇرۇن مەرىپەتلىك بولغان ، پەزىلەتتە بىرىنچى بولغان » جۇڭگو ئاخىر « ساڭسىز تېڭگىرى دا بوۋ ئىنجۇل » ، « چېچىن قاغان ، ئۆلۈپ قاغان ، شىڭگۇ قاغان » ① لارغا ئەل بولۇپ كەتتى . ئۇلاردىن پادىشاھ بىر قانچە قېتىم يەڭگۈشلەنگەن بولسىمۇ ، مەستۇرلىك ئەقىدىسىنى ساقلاش ئىدىيىسى تېخىمۇ ئەۋج ئېلىپ كەتتى . پادىشاھلار ۋەزىر - ئەمەلدارلارنى ساداقەتلىك بولۇشقا مەجبۇر قىلسا ، ئەركەكلەر ئاياللارنى مەستۇرلىك ئەقىدىسىنى ساقلاشقا تېخىمۇ قاتتىق مەجبۇرلىدى . چىڭ سۇلالىسى دەۋرىدە ، رايىش موللىلار تېخىمۇ ھەددىدىن ئاشۇرۇۋەتتى . ئۇلار تاڭ سۇلالىسى دەۋرىدە ياشىغان كىشىلەر - نىڭ ئەسەرلىرىدىن ھەتتا خان قىزلىرىنىڭمۇ يەنە ئەرگە تەگكەنلىكى توغرىسىدىكى سۆزلەرنى كۆرۈپ قالسىمۇ غەزەپلىنىپ : « بۇ قانداق دېگەن

ئىش ؟ ئۇلۇغلىرىمىزنىڭ شەنىنى بولغىساڭ ، بۇنىڭغا قانداقمۇ سەۋر قىل . خىلى بولسۇن ! » دەيدىغان بولدى . ئەگەر تاڭ دەۋرىدە ياشىغان شۇ ئادەملەر ھايات بولىدىغان بولسا ، « ئادەملەرنىڭ نىيەت ئىقبالىنى توغرىلاش ۋە ئۆرپ - ئادەتتىكى رۇسلاش » ئۈچۈن ئۇلارنىڭ شان - شەۋكىتىنى ئۆچۈرۈپ تاشلىشى چوقۇم .

خەلق مەھكۇم ئورۇنغا چۈشۈپ قالغاندا ، مەستۇرلىك ئەقىدىسىنى ساقلاش ئەۋج ئالغان ، شۇنىڭ بىلەن پىداكار ئاياللارمۇ قەدىرلىنىدىغان بولۇپ قالغان . چۈنكى ئاياللار ئەرلەرگە مۈلۈك بولۇپ قالغان ، ئېرى ئۆلۈپ كەتسە ، ئايالنىڭ يەنە ئەرگە چىقىشىغا يول قويۇلمىغان ، ئېرى ھايات بولسا ، باشقىلارنىڭ تارتىۋېلىشىغا تېخىمۇ يول قويمايدۇ ، ئەلۋەتتە . لېكىن ئەرلەرنىڭ ئۆزلىرى مەھكۇم پۇقرا بولۇپ قالغانلىقتىن ، قوغداشقا قۇدرىتى ، قارشى چىقىشقا قۇربى يەتمەي ، باشقىچە ئەقىل تېپىپ ، ئاياللارنىڭ ئۆزىنى ئۆزى ئۆلتۈرۈۋېلىشىنى تەرغىب قىلغان ياكى خوتۇن - قىزلىرى تولىمۇ كۆپ بولغان دۆلەتمەن ئادەملەر ، دېدەك ۋە كىچىك خوتۇن - تۇنلىرى نۇرغۇن بايلار ، مالمان بولغان چاغلاردا ، ئۇلارغا قارىيالمىغاچقا ، « ئىسيانچى لەشكەر » ② لەرگە (ياكى « پادىشاھ لەشكەرلىرى » گە) يولۇقۇپ قالغاندا ئامالسىز قېلىپ ، ئۆزىنىلا قۇتقۇزۇپ ، باشقىلارنى پىداكار ئاياللاردىن بولۇشقا دەۋەت قىلغان ، چۈنكى پىداكار ئاياللارنى « ئىسيانچى لەشكەر » لەر كېرەك قىلمايتتى . ئېرى بولسا ، مالمان بېسىققاندىن كېيىن ئاستا قايتىپ كېلىپ ، پىداكار خوتۇن - قىزلىرىنى بىر نەچچە ئېغىز ماختىشىپ قويايتتى ، ئەرنىڭ يەنە ئۆيلىنىشى بولسا ئۆزگەرمەس قانۇنىيەت بولغاچقا ، ئۇ باشقا خوتۇن ئېلىپ ، ئىشنى تۈگىتەتتى . شۇنىڭ ئۈچۈن جاھاندا « ئىككى پىداكارنىڭ قوشما قىسسىسى » ، « يەتتە توقالنىڭ قەبرى تەزكىرىسى » ③ دېگەن كىتابلار بارلىققا كەلگەن ، ھەتتا چيەن چيەننىڭ توپلاملىرىمۇ « ئەقىدىلىك ئايال جاۋ » نىڭ ، « پىداكار ئايال چيەن » نىڭ تەرجىمىھالىلىرى ۋە ئۇلار توغرىسىدىكى مەدھىيىلەر بىلەن تولغان .

ئەل ئىچىدە باشقىلار بىلەن كارى بولمايدىغان ھالەتلەر ھۆكۈم

سۈرۈۋاتقان بىر ۋاقىتتا، خوتۇن - قىزلارنىڭ ئەقىدە ساقلاپ ئولتۇرۇشى پەرىز بولغان ۋە ئەرلەر كۆپ خوتۇن ئالسىمۇ بولۇپ بېرىدىغان جەمئىيەتتە شۇنداق غەيرىي تەبىئىي ئەخلاق - پەزىلەتلەرنىڭ پەيدا بولۇشى، ئۇنىڭ ئۈستىگە بۇنىڭ بارغانسېرى نازۇكلۇشى ئاۋارىگەر چىلىككە ئايلىنىپ كېتىشى ئەسلىدە ئەجەبلىنەرلىك بىر ئەھۋال ئەمەس ئىدى. لېكىن تەشەببۇس قىلغۇچىسى ئەر كەلەر، قاپقانغا چۈشىدىغىنى ئاياللار. ئاياللارنىڭ بۇ ھەقتە زادىلا باشقىچە گەپ - سۆزى يوقمۇ؟ ئەسلىدە «ئايال دېگەن سۆز مەزلۇم دېگەن سۆز» مەنىسى، ئۇلارنىڭ باشقىلارغا خىزمەت قىلىشى پەرىز ئىش، ئۇلارنى ئىلمىي - ئىپادىدىن بەھرىمەن قىلىشىنىڭ ھاجىتى يوقمىش، ھەتتا ئۇلار ئېغىز ئېچىپ جاۋاب ياندۇر - سىمۇ گۇناھلىق بولارمىش. دېمەك ئۇلار مەنىۋى جەھەتتىمۇ خۇددى جىسمانىي جەھەتتىكىگە ئوخشاشلا غەيرىي تەبىئىي ھالغا چۈشۈرۈپ قويۇلغان. شۇنىڭ ئۈچۈن بۇ غەيرىي تەبىئىي ئەخلاق - پەزىلەت توغرىسىدا ھەقىقەتەن باشقىچە پىكىرمۇ بولماي كەلدى، باشقىچە پىكىر بولغان تەقدىردىمۇ، ئۇنى ئىسزىھار قىلىش پۇرسىتى بولماي كەلدى. «ھۇجرىدا ئولتۇرۇپ تەلمۈردۈم ئايغا»، «باغدا قىلدىم گۈلنى تاماشا» دېگەندەك شېئىرلارنى يېزىشتا ئېرىم «خىيال كىرىپ قاپتۇ» دەپ تىللارمىكىن دەپ ئەندىشە قىلغان يەردە، «جاھاندىكى توغرا كەيپىيات» نى بۇزۇپ تاشلاشقا قانداقمۇ پېتىنالىسىمۇ؟ مەدداھلىق كىتابلىرىدىلا بىر نەچچە ئايالنىڭ ئۆز سەرگۈزەشتىسىدە ئەقىدە ساقلاپ ئولتۇرۇۋېرىشنى خالىمىغانلىقى بايان قىلىنغان. بۇنداق كىتابلارنى يازغۇچىلارنىڭ ئېيتىشىچە، ئۇ ئاياللار باشقا ئەرگە تەگكەندىن كېيىن، ئىلگىرىكى ئېرىنىڭ ئەرۋاھى كېلىپ ئۇلارنى تۇتۇپ كېتىپ، جەھەننەمگە تاشلىۋەتكەنمىش، ئۇلارنىڭ بەزىسى بولسا خەلقى ئالەمنىڭ لەنەت - نەپ رەتلىرىگە قېلىپ، قەلەندەر بولۇپ كەتكەن بولسىمۇ، بۇ يول بىلەن جان باقالماي، ئاخىر ئېغىر كۈلپەت ئىچىدە ئۆلۈپ كەتكەنمىش!

مۇشۇنداق ئەھۋاللارغا ئاياللار «تەن» بەرمەي مۇمكىن ئەمەس - مىش. لېكىن ئەر كەلەر نېمىشقا ھەقىقەتنى تەشەببۇس قىلماي، پەرۋاسىز

يۈرۈۋېرىدۇ؟ خەن سۇلالىسىدىن كېيىن، مەتبۇئاتلارنى «كەسپىي رايىش» لار ئۆز چاڭگىلىغا ئېلىۋالغان. سۇڭ، يۈەن سۇلالىلىرىدىن كېيىن بۇ ھال تېخىمۇ ئەشەددىيلىشىپ كەتكەن. شۇڭا «كەسپىي رايىش» لاردىن باشقىلارنىڭ بىرەر پارچە كىتابىنىمۇ كۆرمىدۇق، موللىلاردىن باشقىلارنىڭ بىر ئېغىز سۆزىنىمۇ ئاڭلىمىدۇق. راھىبلار، سوپىلارنىڭ ئەمرى - مەرۇپلىرىدىن تاشقىرى، باشقا «مۇرتەتلەر» نىڭ سادالىرى ئۆز ھۇجرىسىدىن بىر قەدەم ئاشقىرىغا چىقالمايتتى. ئۇنىڭ ئۈستىگە خەلقى ئالەمنىڭ تولىسى «رايىش دېگەن سۆز مۇمىن دېگەن سۆز» ① نىڭ تەسىرىگە ئۇچرىغانىدى، مۇھاكىمە قىلىۋەرمەي شەرھەش چوڭ گۇناھ ② ھېسابلىناتتى. بەزىلەر بىدئەت گەپلەرنى ئوقۇغان تەقدىردىمۇ، ھەقىقەتنى بايان قىلىش يولىدا جېنىدىن ۋاز كېچىشنى خالىمايتتى. ئەقىدىنى، شەرىئەتنى يوقىتىش ھادىسىسىنىڭ ئىككى جىنىس - ئەر، ئايال ۋاسىتىسى بىلەنلا يۈز بېرىدىغانلىقىنى كىم بىلمىسۇن؟ شۇنداق بولسىمۇ پەقەت ئاياللارنىلا ئەيىبلەشەتتى، لېكىن باشقىلارنىڭ ئىپپەت - نومۇسىغا تەگكەن ئەر كەلەر ۋە پىداكار سىزلىققا زامان بولغان باسقۇنچىلار بولسا، كۆز باغلاپلا خالاس بولۇپ كېتەتتى. ئەر كەلەرگە تىل تەگكۈزۈش ئاياللارغا قارىغاندا قىيىن، جازالاشمۇ تەقدىرلەشكە قارىغاندا قىيىن ئىدى. شۇ ئارىدا بىر نەچچە ئەر كەك بۇنداق ئەھۋالدىن بىئارام بولۇپ، ئوتتۇرىغا چىقىپ ئۆي قىزلىرى پېشانىگە پۈتۈلگەن ئەھدى - نىكاھقا باغلىنىپ كۈيۈسى بىلەن ئۆلۈپ كەتمەسلىكى كېرەك، دېگەن خالسى گەپلەرنى ③ قىلغان بولسىمۇ، جەمئىيەت ئۇنىڭغا قۇلاق سالغان ئەمەس، ئەگەر يەنە شۇنداق سۆزلەۋەرسە، جەمئىيەتكە سىغمايتتى، ئەقىدىسىنى - مەستۇرلىكىنى يوقاتقان ئاياللارغا ئوخشاش دىشۋار چىلىققا قالاتتى. شۇنىڭ ئۈچۈن ئۇلارمۇ «رايىش» بولۇپ، لام - جىم دېمەيدىغان بولۇپ قالاتتى. دېمەك، ئەقىدىلىك، پىداكارلىق مەسىلىسىدە ھازىرغىچە ئۆز گىرىشى بولغىنى يوق.

(شۇ تاپتا شۇنى جاكارلىشىم كېرەككى: ھازىرقى ۋاقىتتا ئەقىدىلىك، پىداكارلىقنى تەرغىب قىلىۋاتقان ئادەملەر ئىچىدە مەن خېلى ئوبدان


بىلىدىغان ئادەملەر مۇ بار . شۇنىڭغا ھۆددە قىلالايمەنكى ، ئۇلارنىڭ ئىچىدە ياخشى ئادەملەر بار ، ئۇلارنىڭ نىيىتىمۇ ياخشى . لېكىن ئۇلارنىڭ نىجاتلىق يولىنى تېپىش ئۇسۇلى توغرا ئەمەس ، ئۇلار غەربكە قاراپ ماڭمەن دەپ شىمالغا كېتىپ قالغان . ئۇلارنىڭ ياخشى ئادەملەر بولغانلىقى ئۈچۈن غەربتىن توپتوغرا شىمالغا بېرىپ قېلىشىمۇ مۇمكىن ئەمەس . شۇنىڭ ئۈچۈن ئۇلار - نىڭمۇ ئارقىغا بۇرۇلۇپ مېڭىشىنى ئارزۇ قىلىمەن .)
يەنە بىر سوئال:

ئەقىدىلىك ، پىداكار بولۇش تەسمۇ ؟ جاۋاب : ناھايىتى تەس . ئەركەكلەر ئۇنىڭ ناھايىتى تەس ئىكەنلىكىنى بىلگەچكە ئۇنى تەقدىرلەشكە تىرىشىدۇ . جامائەتنىڭ نەزەردە ئەزەلدىن ئىپپەتلىك بولۇش ياكى پاسق پاهىشە بولۇش پۈتۈنلەي خوتۇن - قىزلارنىڭ ئىشى ھېسابلىنىپ كەلمەكتە . خوتۇن - قىزلارنى ئەركەكلەر ئازدۇرغان بولسىمۇ ، ئۇنىڭ جاۋابكارلىقى ئەركەكلە يۈكلەنمەيۋاتىدۇ . مەسىلەن ، ئەركەك A ئايال B نى ئاز - دۇرسا ، ئايال B ئۇنىڭغا كۆنمەسە ، ئۇ ئايال ئەقىدىلىك ، ئىپپەتلىك بولىدۇ ، ئۆلۈپ كەتسە پىداكار بولىدۇ ، ئەركەك A بەتامغا قالمايدۇ ، جەمئىيەتمۇ قۇسۇرسىز ھېسابلىنىۋېرىدۇ . مۇبادا ئايال B ماقۇل دېسە ، ئەقىدىسىنى - ئىپپىتىنى يوقاتقان بولىدۇ ، ئەركەك A يەنىلا بەتامغا قالمايدۇ ، لېكىن خەلقى ئالەم پەزىلىتىنى ئايال B بۇلغىغان بولىدۇ ، باشقا ئىشلاردىمۇ شۇنداق . دېمەك ، تارىختا دۆلەتنىڭ ھالاكەتكە ، ئائىلىنىڭ خارابىلىققا ئۇچرىغانلىقىنىڭ سەۋەبى ھەمىشە خوتۇن - قىزلارغا يۈكلەپ قويۇلغان . جاھان ئەھلىنىڭ جىنايەتلىرىنى خوتۇن - قىزلارنىڭ ئادانلىق بىلەن ئۆز ئۈستىگە ۋە كالتەن ئېلىپ كېلىۋاتقانلىقىغا ئۈچ مىڭ يىلدىن ئېشىپ كەتتى . ئەركەكلەر جاۋابكارلىققا تارتىلمىغاچقا ، توۋا پۇشايمانمۇ قىلمىغاچقا ، ئۇلارنىڭ خاتىرجەم ئازدۇرۇۋېرىشى تەبىئى ، ئەدىبلەر بولسا ئۆز ئەسەرلىرىدە ، ئەكسىچە ، ئۇنى شېرىن پاراڭ قىلىپ تارقىتىپ كەلمەكتە . دېمەك ، خوتۇن - قىزلارنىڭ ئۆپچۆرسى پۈتۈنلەي دېگۈدەك خەۋپ بىلەن تولۇپ كەتكەن . ئۇلارنىڭ ئۆز دادىسى ، ئاكىسى ۋە ئېرىدىن باشقا ئادەملەرنىڭ ھەممىسى ئۇلارغا ئاز - ياز شەيتانلىق بىلەن قارايدۇ .

شۇنىڭ ئۈچۈن ناھايىتى تەس دەيمەن .

ئەقىدىلىك ، پىداكار بولۇش جاپالىق ئىشمۇ ؟ جاۋاب : ناھايىتى جاپالىق . ئەركەكلەرنىڭ ھەممىسى ئۇنىڭ ناھايىتى جاپالىق ئىشى ئىكەنلىكىنى بىلگەچكە ، تەقدىرلەشكە تىرىشىدۇ . ئىنسانلا بولىدىكەن ، ياشاشنى ئارزۇ قىلىدۇ ، پىداكار بولۇش ئۈچۈن ئۆلۈش كېرەك ، بۇ ھەقتە سۆزلەپ ئولتۇرۇشنىڭ ھاجىتى يوق . ئەقىدىلىك ئاياللارغىمۇ ھاياتلىق كېرەك . ئۇلارنىڭ بۇ يولدا چېكىدىغان مەنئى ئازابلىرى توغرىسىدىمۇ ھازىرچە سۆزلىمەي تۇرايلى . تۇرمۇشنىڭ ئۆزىلا ناھايىتى زور ئازاب . ئەگەر قىز بالا ئۆز ئالدىغا مۇستەقىل تىرىكچىلىك قىلالايدىغان بولسا ، جەمئىيەتمۇ ھەمكارلىشىشى بىلە ، ئۇ ئۆزى يالغۇزمۇ بىر ئىلاج قىلىپ ياشىيالايدۇ . ئەپسۇسكى ، جۇڭگودا ئەھۋال دەل بۇنىڭ تەتۈرسىچە بولۇپ كەلمەكتە . دېمەك ، پۇلى بارلار ياشىيالايدۇ ، گادايلارغا ئاچ قېلىپ ئۆلۈشتىن باشقا ئامال يوق . ئاچارچىلىقتىن ئۆلۈپ كەتكەندىن كېيىن ، بەزىلەر لەۋھە بىلەن تەقدىرلىنىپ ، مازار - گۈمبەزلىك بولۇپمۇ قالىدۇ ، تەزكىرىلەرگىمۇ يېزىلىدۇ . شۇنىڭ ئۈچۈن ھەر قايسى ۋىلايەت - ناھىيىلەرنىڭ تەزكىرىلىرىنىڭ ، قىسسىلىرىنىڭ ئاخىرىدا « پىداكار ئايال » دېگەن بابلارمۇ ئۇچراپ قالىدۇ . شۇنداق كىتابلارنىڭ بىر قۇرغىغا بىر ئادەم ياكى بىر قۇرغىغا ئىككى ئادەم - جاۋ ، چيەن ، سۇن ، لى دېگەندەك يېزىلغان ، لېكىن ئۇلارنى ۋاراقلاپ ئوقۇپ باقىدىغان ئادەم بولمىسا كېرەك ، ھەتتا ئەقىدىلىككە ، پىداكارلىققا چوقۇنىدىغان كاتتا ئەخلاقشۇناسلاردىن : مۇبارەك دىيارىڭىزنىڭ تەزكىرىسىگە كىرگۈزۈلگەن پىداكار ئاياللارنىڭ ئالدىنقى قاتارىدىكى ئون كىشى كىملىرى دەپ سورايدىغان بولسىڭىز ، ئۇلارنىڭمۇ ئىپپىتى بېرەلمەسلىكى مۇمكىن . ئەمەلىيەتتە ئۇ ئاياللار ھاياتلىقىدا جەمئىيەت بىلەن ئالاقە قىلمىغان ، ئۆلگەندىن كېيىنمۇ جەمئىيەت ئۇلارغا پەرۋا قىلمىغان . شۇنىڭ ئۈچۈن ، ناھايىتى جاپالىق ، دەيمەن .

بۇ گەپچە ، ئەقىدىسىز ، پىداكارسىز بولسا جاپا چەكمەيدىكەن ؟ جاۋاب : ئۇنداقتىمۇ ناھايىتى جاپا چېكىدۇ . ئەقىدىسىز ، پىداكارسىز ئاياللار



جامائەتنىڭ نەزەرىدە پەس بولغاچقا ، شۇ جەمئىيەتكە ئۇ سىغالمىدۇ . جەمئىيەتتە ئۆتكەن كۆپ سانلىق بۇرۇنقى ئادەملەردىن مۇجىمەل تەرىقىدە ئۇدۇم بولۇپ قالغان قائىدە - يوسۇنلارنىڭ ھېچ سۆزلىگۈچىلىك ئاساسى يوق ، دىنىغا ياقمايدىغان ئادەملەرنى تارىخنىڭ ۋە رەقەم - ساننىڭ كۈچى بىلەن سىقىپ ئۆلتۈرۈۋېتەلەيدۇ . ئەنە شۇنداق باشلامچىسىنىڭ نامى بولمىغان ، ئاڭسىز كەلگەن قاتىللار ئەھلىنىڭ ئىلكىدە بۇرۇندىن تارتىپ قانچىلىك ئادەم ئۆلۈپ كەتمىدى دەيسىز ؟! ئەقىدىلىك ، پىداكار ئاياللارمۇ ئەنە شۇنىڭدا ئۆلگەن . بىراق ئۇلار ئۆلگەندىن كېيىن ، بەزىلىرى بىرەر قېتىم تەقدىرلىنىپ ، تەزكىرىلەرگە كىرگۈزۈلگەن . ئەقىدىسىز پىداكار سىزىلارمۇ ھايات ۋاقتىدا ياكى ئۇنداق ياكى بۇنداق ئادەملەرنىڭ تىلى - ئاھانەتلىرىگە ئۇچراپ تۇرىدۇ ، شۇنىڭ ئۈچۈن ، ئۇلارمۇ ناھايىتى جاپا چېكىدۇ ، دەيمەن .

خوتۇن - قىزلارنىڭ ئۆزى ئەقىدىلىك مەستۇرە ۋە پىداكار بو-
لۇشنى خالامدۇ ؟ جاۋاب : خالمايدۇ ، ئىنسانلاردا قانداقلا بولمىسۇن بىر
خىل غايە ، بىر خىل ئارزۇ بولىدۇ . بۇ غايە ۋە ئارزۇلارنىڭ يۇقىرى - تۆ-
ۋەنلىك دەرىجىسى ئوخشاش بولمىسۇ ، ئەھمىيىتى بولۇشى كېرەك .
ئۆزىڭىمۇ ، باشقىلارغىمۇ مەنپەئەتلىك بولۇشىغا تېخىمۇ ياخشى . ھېچ بول-
مىغاندا ئۆزىگە بولسىمۇ پايدىلىق بولۇشى كېرەك . ئەقىدىلىك ۋە پىداكار
بولۇش ناھايىتى تەس ، ناھايىتى جاپالىق ، ئۇنىڭ باشقىلارغىمۇ پايدىسى
يوق ، ئۆزىڭىمۇ پايدىسى يوق . ئۆزى خالىغان دېگەن گەپ ھەقىقەتەن
ئادىمىگەرچىلىككە ئۇيغۇن ئەمەس . دېمەك ، ئەگەر قىز - جۇۋانلارغا ،
سىزنىڭ كەلگۈسىدە ئەقىدىلىك مەستۇرە ، پىداكار بولۇشىڭىزنى چىن
قەلبىدىن تىلەيمەن ، دەيدىغان بولسىڭىز ، ئۇ چوقۇم غەزەپلىنىدۇ ياكى
ئۇنىڭ دادىسى ، ئاكىسى ۋە ئېرىنىڭ قەدىرلىك مۇشتىنى يەپ قېلىشىڭىزمۇ
ئېھتىمال . شۇنداق بولسىمۇ ئەقىدىلىك ۋە پىداكارلىقنىڭ يىمىرىلمەس بىر
نەرسە بولۇپ كېلىۋاتقانلىقىغا ئەنە شۇ تارىخ ۋە رەقەملەر زامىن بولۇپ
كەلمەكتە . بۇ ئەقىدىلىك ۋە پىداكارلىقتىن ھەر قانداق ئادەم قاچىدۇ ، ئۆز
بېشىغا ۋە جان - جىگەر قېرىنداشلىرىنىڭ بېشىغا كېلىپ قېلىشىدىن

قورقىدۇ ، شۇنىڭ ئۈچۈن ، خالمايدۇ ، دەيمەن .

يۇقىرىقى پاكىت ۋە سەۋەبلەرگە ئاساسەن ، ئەقىدىلىك ۋە پىدا-
كارلىق توغرىسىدا شۇنداق ھۆكۈم قىلىمەنكى ، ئۇ ناھايىتى تەس ،
ناھايىتى جاپالىق ، ھېچكىم ئۇنىڭ ئۆز بېشىغا كېلىپ قېلىشىنى خالمايدۇ ،
ئۇ ئۆزىڭىمۇ ، ئۆزىڭىمۇ ، جەمئىيەت ۋە دۆلەتكىمۇ پايدىسىز ، ئىنسانىيەت-
نىڭ ئىستىقبالى ئۈچۈنمۇ قىلچىلىك ئەھمىيىتى يوق ھەرىكەت . ئۇ ئۆزىنىڭ
مەۋجۇت بولۇپ تۇرۇش ئىقتىدارىنى ۋە قىممىتىنى ئاللىقاچان يوقىتىپ بولغان .
ئاخىردا يەنە بىر سوئال بار :

ئەقىدىلىك ۋە پىداكارلىق ھازىرقى دەۋردە مەۋجۇت بولۇپ تۇرۇش
ئىقتىدارىنى ۋە قىممىتىنى يوقاتقاندىن ، ئۇ ھالدا ئەقىدىلىك ۋە پىداكار ئا-
ياللار بىكاردىن - بىكار جاپا چەككەن بولمامدۇ ؟ ئۇلارغا مۇنداق جاۋاب
بېرىش مۇمكىن : ئۇنىڭ تەزىيە بىلدۈرۈشكە ئەرزىيدىغان قىممىتى بار ،
ئۇلار بىچارە ، ئۇلار بىتەلەيلىكىدىن تارىخ ۋە رەقەمنىڭ ئاڭسىز تۈزىتىشىغا
چۈشۈپ ، نامسىز باشلامچىلىقلارنىڭ قۇربانى بولۇپ كەتكەن . تەزىيە
مۇراسىمى ئۆتكۈزۈپ قويسا بولىدۇ .

ئۆتكەنلەرگە تەزىيە بىلدۈرگەندىن كېيىن يەنە شۇنداق نىيەت
باغلايلىكى : ئۆزىمىزمۇ ، باشقىلارمۇ پاك ، زېرەك بولۇپ ، باتۇرلۇق بىلەن
يۇقىرى ئۆرلەيلى . ساختا نىقابلارنى ئېلىپ تاشلايلى ، ئالەمدىكى
ئۆزىڭىمۇ ، ئۆزىڭىمۇ زىيان كەلتۈرىدىغان غاپىللىق - نادانلىق ۋە
زوراۋانلىقلارنى تۈگىتەيلى !

ئۆتكەنلەرگە تەزىيە بىلدۈرگەندىن كېيىن يەنە شۇنداق نىيەت
باغلايلىكى : ئىنسانىي ھايات ئۈچۈن قىلچىلىك ئەھمىيىتى بولمىغان ئازاب -
ئوقۇبەتلىرىنى تۈگىتەيلى ، باشقىلارنى ئازاب - ئوقۇبەتكە قالدۇرىدىغان ۋە ئۇنىڭ
بىلەن ھۇزۇرلىنىدىغان غاپىللىق - نادانلىق ۋە زوراۋانلىقلارنى تۈگىتەيلى !
يەنە ئىنسانلار ھالال بەخت - سائادەتتىن بەھرىمەن بولسۇن ،
دەپ نىيەت باغلىشىمىز كېرەك .

ئىزاھات

① بۇ ماقالە دەسلەپ 1918 - يىلى 8 - ئاينىڭ 15 - كۈنى « يېڭى ياش » ئايدىكى لىق ژۇرنىلىنىڭ 5 - جىلد 2 - سانغا تاڭسى ئىمزاسى بىلەن بېسىلغان . كېيىن ئاپتور تەرىپىدىن « قەبرە » توپلىمىغا كىرگۈزۈلگەن .

ئەقىدە - بۇ يەردە ئىبرى ئۆلگەندىن كېيىن ئەقىدە ساقلاپ ، باشقا ئەرگە تەگمىگەن نۇل ئايال دېگەن مەنىنى بىلدۈرىدۇ .
پىداكارلىق - بۇ يەردە قاراقچىلارغا يولۇقۇپ تەڭ تۇرالمىغاندا ئۆز - ئۆزىنى ئۆلتۈرۈۋېلىش دېگەن مەنىنى بىلدۈرىدۇ .

② كاڭ يۇۋېي (1858 - 1927) - گۇاڭدۇڭ ئۆلكىسىنىڭ نەنخەي ناھىيەسىدىن . چىڭ سۇلالىسىنىڭ ئاخىرقى دەۋرلىرىدىكى ئىسلاھاتچىلارنىڭ ۋەكىلى . 1898 - (ۋۇشۈي) يىلىدىكى قانۇننى ئۆزگەرتىش ھەرىكىتىنىڭ رەھبەرلىرىدىن بىرى . قانۇننى ئۆزگەرتىش ھەرىكىتى مەغلۇپ بولغاندىن كېيىن ، سۇن جۇڭشەن داھىلىقىدىكى دېموكراتىك ئىنقىلابىي ھەرىكەتكە قارشى چىقىپ مۇنازىرىلار (مۇ - تەئەسسۇپلەر) پارتىيىسىنى قۇردى . 1917 - يىلى شىمالىي مىلتارىست جاڭ شۇن بىلەن ئالاقىلىشىپ ، چىڭ خانىدانلىقىنىڭ ئاخىرقى دەۋرىدىكى پادىشاھ فۇيىنى تىكلەش ھەرىكىتىگە قاتناشتى . 1918 - يىلى 1 - ئايدا « تاقەتسىزلىك » دېگەن ژۇرنالنىڭ 9 - 10 بىرلەشمە ساندا : « جۇمھۇرىيەت توغرىسىدا مۇلاھىزە » ۋە « مۇشاۋىر سۈي شىچاڭغا خەت » دېگەن ئىككى پارچە ماقالىسىنى ئېلان قىلىپ ، « دېموكراتىك جۇمھۇرىيەت » كە قارشى تۇرۇپ ، « ئاتاقنا پادىشاھ ساقلىغان جۇمھۇرىيەت » (پادىشاھ ئورنىدا ساقلاپ قېلىنغان جۇمھۇرىيەت ، يەنى ئاساسىي قانۇنلۇق پادىشاھلىق) نى كۆككە كۆتۈرۈپ ماختاپ ، جۇڭگودا دېموكراتىك سىياسەت يۈرگۈزۈشكە قارشى تۇردى .

③ چېن دۇشىۋ (1880 - 1942) - ئەدەبىي لىقنىڭ جۇڭفو ، ئەنخۇي ئۆلكىسىنىڭ خۇەينىڭ ناھىيىسىدىن . « يېڭى ياش » ژۇرنىلىنىڭ باش تەھرىرى بولغان ، ئەسلى بېيجىڭ داشۆسىنىڭ پروفېسسورى ؛ « 4 - ماي » ھەرىكىتى دەۋرىدە يېڭى مەدەنىيەت ھەرىكىتىنىڭ ئاساسىي تەشەببۇسچىسى بولغان . جۇڭگو گۇڭچەنداڭى قۇرۇلغاندا زۇڭشۇجىلىققا سايلانغان ، بىرىنچى قېتىملىق ئىچكى ئىنقىلابىي ئۇرۇشنىڭ ئاخىرقى دەۋرلىرىدە ، پارتىيە ئىچىدە ئوڭچىل تەسلىمچىلىك لۇشىەننى يولغا قويۇپ ، ئىنقىلابنى مەغلۇبىيەتكە ئۇچراتقان ؛ كېيىن ئىنقىلابنىڭ ئىستىقبالىدىن ئۈمىدسىزلىنىپ تروتسكىچىلار بىلەن بىرلىشىپ ، پارتىيىگە قارشى كىچىك گۇرۇھ قۇراشتۇرغان ؛ 1929 - يىلى 11 - ئايدا پارتىيىدىن چىقىرىلغان .

④ 1917 - يىلى 10 - ئايدا يۇي فۇ ، لۇ فى قاتارلىق كىشىلەر شاڭخەيدە پەزىلەتگاھ تەسىس قىلىپ رەمبىلىق قىلىپ « كارامەتچىلەر جەمئىيىتى » قۇرغان . 1918 - يىلى 1 - ئايدا « كارامەتچىلىك مەجمۇئەسى » نى نەشر قىلىپ ، خۇراپاتلىقنى ۋە كۈننى تىكلەشنى تەشەببۇس قىلغان . پەزىلەتگاھ تەسىس قىلىنغان كۈنى قۇمغا پۈتكەن رەملىدە : « پەيغەمبەر ، دانىشمەن ، مالاڭكە ۋە ئەۋلىيالار دۇنياغا تەڭلا كېلىدۇ » دەپ بايان قىلىشىدۇ ، مېڭزى « پەزىلەتگاھقا رىياسەتچىلىك » قىلىدۇ ، دەپ « تەبىر بېرىدۇ » ، « بېشارەت » تە « بۇنداق پەزىلەتگاھقا رىياسەتچىلىك قىلىش پەيغەمبەر مېڭزىغا مۇناسىپ » دەپ كۆرسىتىلدى دېگەندەك بىمەنە گەپلەرنى تېپىشقاندى . 1918 - يىلى 5 - ئايدا « يېڭى ياش » نىڭ 4 - جىلد 5 - سانغا چېن بەينىيەننىڭ « كارامەتچىلىككە رەددىيە » ، چېن شۇەنتۇڭ ۋە ل. يۈەننۇڭنىڭ « كارامەتچىلىك مەجمۇئەسىگە رەددىيە » دېگەن ماقالىلىرى بېسىلىپ ئۇلارغا رەددىيە بېرىلگەن .

چېن بەينىيەن - يەنى چېن داچى ، بېيجىڭ داشۆنىڭ پروفېسسورى بولغان .

چېن شۇەنتۇڭ (1887 - 1939) - تىلشۇناس ، جېجياڭ ئۆلكىسىنىڭ ۋۇشىڭ ناھىيىسىدىن ، بېيجىڭ داشۆ ، بېيجىڭ شىفەن داشۆلەردە پروفېسسورلۇق قىلغان . « 4 - ماي ھەرىكىتى » دەۋرىدە يېڭى مەدەنىيەت ھەرىكىتىگە پائال قاتناشقان .

ليۇ بەنۇڭ (1934 - 1981) - ئەسلى ئىسمى ليۇفۇ ، جياڭسۇ ئۆلكىسىنىڭ جياڭيىن ناھىيىسىدىن ، يازغۇچى 1917 - يىلى بېيجىڭ داشۆسىدە پروفېسسور بولغان . « 4 - ماي » ھەرىكىتى مەزگىلىدە يېڭى مەدەنىيەت ھەرىكىتىگە پائال قاتناشقان .

⑤ « يېڭى ياش » - « 4 - ماي » ھەرىكىتى مەزگىلىدە يېڭى مەدەنىيەت ھەرىكىتىنى تەرغىپ قىلغان ، ماركسىزمنى تەشۋىق قىلغان ئاساسلىق ئايلق ژۇرنال ؛ 1915 - يىلى 9 - ئاينىڭ 15 - كۈنىدىن ئېتىبارەن شاڭخەيدە چىقىشقا باشلىغان . بۇ ژۇرنالنىڭ 1 - جىلدى « ياشلار ژۇرنىلى » نامىدا چىقىرىلغان ، 1916 - يىلى 2 - جىلد 1 - ساندىن باشلاپ ژۇرنالنىڭ نامى « يېڭى ياش » قا ئۆزگەرتىلگەن . لۇشۇننىڭ « 4 - ماي » ھەرىكىتى مەزگىلىدىكى مۇتلەق كۆپ ئەسەرلىرى مەزكۇر ژۇرنالدا ئېلان قىلىنغان .

⑥ بۇ يەردە يۈەن شىكەينىڭ پادىشاھلىق تۈزۈمنى ئەسلىگە كەلتۈرۈشكە ئۇرۇنغان ۋاقتى كۆزدە تۇتۇلىدۇ . شۇ چاغدا يۈەن شىكەي پادىشاھ بولۇش غەردىدە قۇرغان ئامانلىقنى ساقلاش جەمئىيىتىدىكى « 6 سۈلكەتچى » دىن بىرى

بولغان ليۇ شىيى « پادشاھلىقنى تىكلەش توغرىسىدا » دېگەن بىر پارچە ماقالە يېزىپ ، 1916 - يىلى 1 - ، 2 - ئايلاردا نەشىر قىلىنغان « جۇڭگو ئىلمى » ناملىق ژۇرنالنىڭ 1 - ، 2 - سانلىرىغا چىقارغانىدى .

⑦ مۇئەننەس ۋە مۇزەككەر — مەملىكىتىمىزنىڭ قەدىمكى زامان پەلسەپىسىدە ماددا ۋە كىشىلىك مۇناسىۋەتلىرىنى چۈشەندۈرۈش ئۈچۈن پايدىلانغان بىر بىرىگە قارىمۇ قارشى ئىككى ئۇقۇم . مۇئەننەس — چىشى ؛ مۇزەككەر — ئەر كەك .
⑧ بۇ يەردە ياپونىيىلىك ئايال يازغۇچى يۈيشى يىجىڭزى يازغان « ئىپپەت توغرىسىدا » دېگەن ماقالە كۆزدە تۇتۇلدى . بۇ ماقالىنىڭ تەرجىمىسى 1918 - يىلى 5 - ئايدا « يېڭى ياش » نىڭ 4 - جىلد 5 - سانغا بېسىلغان . بۇ ماقالە لىدە ئەر - ئاياللارنىڭ ئىپپەت جەھەتتىكى باراۋەرسىزلىكى كۆرسىتىلىپ ، ئىپپەتنى ئەخلاق ئۆلچىمى قىلىۋالماستىن تەشەببۇس قىلىنغان .

⑨ يۈەن سۇلالىسىنىڭ پادشاھلىرى ئۆز يارلىقلىرىنىڭ بېشىغا ھەمىشە « ساڭسىر تېڭگىرى دابۇۋ ئىنجۇل » (ئۇلۇغ تەڭرىم ئامان - ئىسەنلىك ئاتا قىلغاي) دېگەن سۆزلەرنى يازاتتى . بەزىدە « ساڭسىر تېڭگىرى » (ئۇلۇغ تەڭرىم) دېگەن سۆزلەرنى يازاتتى . يۈەن سۇلالىسى پادشاھلىرى رىنىڭ موڭغۇلچە مۇنداق قىسقا ناملىرى بار ئىدى ؛ چىچىن (چىچەن) - قوبلاي خاننىڭ نامى ، ئۇلتىز (ئۆلمەس) - تىمۇرنىڭ نامى ؛ شىلگۇ (چىپۇەر) - خاسىننىڭ نامى .

⑩ فېئودال ھۆكۈمرانلار سىنىپى دېھقانلارنىڭ قوزغىلاڭچى قوشۇنلىرىنى ۋە پادشاھلارغا قارشى تۇرغان بارلىق قوشۇنلار « ئىسيانچى لەشكەرلەر » دەپ ئۆزىنىڭ قوشۇنلىرىنى بولسا « پادشاھ لەشكەرلىرى » دەپ ئاتاشقان .

⑪ بۇرۇنقى چاغلاردا ۋىلايەت - ناھىيىلەرنىڭ تەزكىرىلىرىدە ، « ئىككى پىداكارنىڭ قوشما قىسسىسى » خاتىرىلەنگەنلىكى دائىم ئۇچرايدۇ . « يەتتە توقالنىڭ قەبىرە تەزكىرىسى » - مىڭ سۇلالىسىنىڭ دەسلەپكى چاغلاردا جاڭ شىچىڭنىڭ كۈيۈنغىلى فەن يۈەنشاۋ دېگەن كىشى شۇي دا تەرىپىدىن مەغلۇپ قىلىنغاندىن كېيىن ، يەتتە كىچىك خوتۇندىن ئايرىلىپ قېلىشتىن ئەندىشە قىلىپ ، ئۇلارنى بىراقلا بوغۇلۇپ ئۆلۈۋېلىشقا مەجبۇر قىلغان . كېيىن بۇ يەتتە خوتۇننى بىرلىكتە سۇجۇدا دەپنە قىلغان . جاڭ يۈي بۇ قەبرىگە تەزكىرە يازغان .

⑫ رايىش — ئىتائەتچان ، مۆمىن ، قارشى تۇرمايدىغان دېگەن سۆز .
⑬ « مۇھاكىمىلەر » نىڭ « مۇكالىمە » پەلسەپە كۆڭلىنىڭ مۇنۇ سۆزلىرى قەيت قىلىنغان ؛ « مۇھاكىمە قىلىپلا شەرھلىمەي ، قەدىمكىلەرنىڭ سۆزلىرىگە ئىشەنگەن ياخشى » . بۇنىڭ مەنىسى ؛ ئۆتكەن كىشىلەرنىڭ سۆزلىرىنى ئۆز ئەينىچە بايان قىلىپ

بېرىپ ، ئۆز پىكىرىنى قوشۇپ شەرھلىمەسلىك دېگەنلىكتۇر .

⑭ ئۆي قىزلىرى — ياتلىق بولمىغان قىزلار . مىڭ سۇلالىسى دەۋرىدە گۇي يۇڭۋاڭ « ئىپپەتلىك قىزلار توغرىسىدا » دېگەن ئەسەر يازغان ؛ چىڭ سۇلالىسى دەۋرىدە ۋاڭ جۇڭ « قىزلارغا چاي ئىچۈرۈلۈپ بولۇپ تېخى توي قىلماي كۈيۈسى ئۆلۈپ كەتكەن بولسا ، ئۇ قىز ئەھدى - نىسكاھقا رىئايە قىلىپ بىللە ئۆلۈشى توغرىسىدا » دېگەن ئەسەرنى ، يۇ جىڭشىي « ئىپپەتلىك قىزلار ھەققىدە مۇتالىمە » دېگەن ئەسەرنى يازغان . بۇ ئەسەرلەردە ئۆي قىزلىرى پېشانىگە پۈتۈلگەن ئەھدى - نىسكاھقا رىئايە قىلىپ تەگمىگەن كۈيۈسى بىلەن بىللە ئۆلۈشى كېرەك دېگەن فېئوداللىق ئەخلاققا قارشى پىكىرلەر ئوتتۇرىغا قويۇلغان .

تولغۇزىمۇ «چوققان» نىمەنى تەرجىمە قىلىشقا كىرىش
 «چوققان» غا كىرىش سۆزىنىمۇ كىرىش

ياش ۋاقتىدا نۇرغۇن چۈشلەرنى كۆرگەندىم، كېيىن ئۇنىڭ تولغۇسىنى ئۇنتۇپ كەتتىم. ئەمما بۇنىڭغا ئېچىنمايمەن. ئۆتمۈشى ئەسلىش، بەزىدە كىشىنى خۇشال قىلىشى مۇمكىن. بەزى چاغلاردا كىشىنى زېرىكتۈرمەيمۇ قويمايدۇ. كىشىنىڭ مەنىۋى رىشتىسى ئاللىقاچان ئۆتۈپ كەتكەن زېرىكتۈرگۈچ زامانلارغا ئىلىنىپ قالسا، ئۇنىڭ نېمە لەزىزىتى بولسۇن. نېمە ئۇچۇندۇر، مەن ئەنە شۇنداق زېرىكتۈرگۈچ ئۆتمۈشىنى ئۇنتايالمايلىق بىلەن ئازابلىنىمەن. ئەنە شۇ تامام ئۇنتۇپ كېتەلمىگەنلىرىمنىڭ بىر قىسمى ھازىر «چوققان» نىڭ بارلىققا كېلىشىگە سەۋەبچى بولدى.

مەن تۆت يىلدىن ئارتۇق ۋاقت، ھەمىشە، ھەتتا ھەر كۈنى دەپ گۈدەك گۆرۈكەش ۋە دورىپۇرۇش دۇكانلىرىغا كىرىپ - چىقىپ يۈردۈم. ئۇ چاغلاردىكى يېشىم يادىدا يوق، ھەر ھالدا مېنىڭ بويۇم دورىپۇرۇش دۇكانىنىڭ پۇكىيىگە تەڭ كېلەتتى، گۆرۈكەش دۇكانىنىڭ پۇكىيى بولسا، مەندىن بىر ھەسسە ئېگىز ئىدى. مەن ئاشۇ بويۇمدىن بىر ھەسسە ئېگىز پۇكەينىڭ تېشىدا تۇرۇپ، ئىچكىرىسىگە كىيىم - كېچەك ياكى زەر جابدۇقنى سۇنۇپ بېرىپ، خورلۇق ئىچىدە پۇلنى ئېلىپ، ئاندىن كېيىن يەنە بويۇم بىلەن تەڭ پۇكەي ئالدىغا بېرىپ، ئۇزۇندىن بۇيان ئاغرىپ ياتقان دادام ئۈچۈن دورا سېتىپ ئالاتتىم، ئۆيىگە كەلگەندىن كېيىن يەنە باشقا ئىشلار بىلەن شۇغۇللىنىشقا توغرا كېلەتتى. دورا قەغىزى يېزىپ بەرگەن تېۋىپ داڭلىق بولغاچقا، ئۇنىڭ شىپالىق ئۈچۈن كۆرسەتكەن دورىلىرىمۇ: قىشلىغان قۇمۇش يىلتىزى، ئۈچ يىل قىرو كۆرگەن شېكەر قۇمۇشى، بىر جۈپ قارا چېكەتكە، تۈزلەڭدە ئۆسكەن مېۋىلىك دەرەخ يىلتىزى... دېگەندەك ئاجايىپ نەرسىلەر ئىدى. بۇلارنى راسلاشۇ قىيىن ئىدى. لېكىن دادامنىڭ كېسىلى كۈندىن - كۈنگە ئېغىرلىشىپ، ئاخىرى

قازا تاپتى.

كىمكى ھال - كۈنى بىر قەدەر ياخشىراق بولۇپ، كېيىنچە موھ تاجلىق دەرىجىسىگە چۈشۈپ قالىدىكەن، ئۇ شۇنداق كېلىشىمگەن مۇساپىدە زامانە ئادەملىرىنىڭ ھەقىقىي قىياپىتىنى چۈشىنىپ قالسا كېرەك، دەپ ئويلايمەن. مەن خۇددى غەيرىي يولغا كىرمەكچى، غەيرىي جايغا قاچماقچى، شۇنىڭ بىلەن باشقا ئىسكەنتتىكى كىشىلەرنى تايماقچى بولغاندەك، N گە بېرىپ، K مەكتىپىگە ① كىرمەكچى بولدۇم. ئانام مېنى توسۇشقا ئىلاج تاپالماي، مەيلىمگە قويۇۋەتتى ۋە يول خىراجىتىمگە سەككىز سەر تەڭگە جايلاپ بەردى؛ شۇنداق بولسىمۇ ئۇ يىغلىۋەتتى، بۇ ئادەتتە بولىدىغان ئىش ئىدى. چۈنكى ئۇ چاغدا كونا مەكتەپكە كىرىپ ئوقۇش، ئەمەلدارلىق ئىمتىھانىغا قاتنىشىش توغرا يول ھېسابلىناتتى، يېڭى مەكتەپلەرگە كىرىپ، چەت ئەلچە ئوقۇش ھېچ ئىلاج بولمىغان كىشىلەر - نىڭ ئىشى بولۇپ، بۇ روھىنى شەيتانغا سېتىۋەتكەنلىك بولۇپ ھېسابلىناتتى، بۇنداق كىشىلەر ئۈستى - ئۈستىگە ئىزا - ئاھانەتكە قالغان. نىڭ تېشىدا، چەتكە قېقىلاتتى؛ ئۇنىڭ ئۈستىگە ئانام ئۆز ئوغلدىن ئايرىلاتتى، شۇڭا ئۇ يىغلىۋەتتى. مەن ئۇنداق ئىشلارغىمۇ باقماي، ئا. خىرى N گە بېرىپ K مەكتىپىگە كىردىم. دۇنيادا ئىلمىي تەبىئەت، ھېساب، جۇغراپىيە، تارىخ، رەسىم ۋە تەنتەربىيە دېگەنلەرنىڭمۇ بارلىقىنى ئەنە شۇ مەكتەپتە بىلدىم. فىزىئولوگىيە دەرسى ئوقۇلمىسىمۇ، يا. غاچ مەتبەئەدە بېسىلغان «ئەزا تۈزۈلۈشى توغرىسىدا يېڭى نەزەرىيە» ۋە «خىمىيىۋى سەھىيە» دېگەندەك كىتابلارنى كۆردۈك. تېخىچە ئې. سىمدە بار، بۇرۇنقى تېۋىپلارنىڭ مۇھاكىمىلىرى ۋە دورا قەغەزلىرىنى شۇ چاغدا بىلگەنلىرىمگە چىقىشتۇرۇپ، تېۋىپلارنىڭ قەستەن ياكى بىلمەستىن ئالدامچىلىق قىلىدىغانلىقىنى پەلەمپ قالىدىم ۋە ئالدىنقى كېسەلەنلەرگە ھەم ئۇلارنىڭ بالا - چاقىلىرىغا ئىچىم ئاغرىدى، ھەتتا تەرجىمە قىلىنغان تارىخلاردىن ياپونىيىدىكى ئىسلاھات ھەرىكىتىنىڭ تولغۇسى غەرب تىبابەت - چىلىكىدىن ئىلھاملانغانلىقىنى بىلدىم.

ئاشۇنداق ئاددىيغىنا بىلىم مۇناسىۋىتى بىلەن، كېيىنكى چاغلاردا

ياپونىيەدە سەھرادىكى تىببىي تېخنىكومدا ئوقۇپ قالدىم . مېنىڭ چۈشلىرىم ناھايىتى شېرىن ئىدى ، مەكتەپنى پۈتتۈرۈپ قايتقاندىن كېيىن ، دادامغا ئوخشاش بىھۇدە دەرد تارتقان كېسەلەنلەرنىڭ دەردىگە دەرمان بولمەن ، ئۇرۇش ۋاقتى توغرا كەلسە ، ھەربىي دوختۇر بولمەن ، يەنە بىر تەرەپتىن ۋەتەنداشلىرىمنىڭ « ئىسلاھات ھەرىكىتى » گە بولغان ئىشەنچىسىنى ئالغا سۈرۈمەن ، دەپ ئويلايتتىم . مىكروبوئولوگىيە دەرسىنى ئوقۇش ئۇسۇللىرىنىڭ ھازىر قانچىلىك تەرەققىي قىلىپ كەتكەنلىكىنى بىلمەيمەن . قىسقىسى ، ئۇ چاغدا مىكرو ئورگانىزملارنىڭ شەكلى كىنو بىلەن كۆرسىتىلەتتى ؛ شۇنىڭ ئۈچۈن بەزىدە لېكسىيە تۈگەپ ، دەرسىم چۈشۈش ۋاقتى توشمىغان بولسا ، مۇئەللىم ئوقۇغۇچىلارغا مەنزىرە فىلىملىرى ياكى ئېقىم مەسىلىلىرىگە دائىر فىلىملەرنى كۆرسىتىپ ، قالغان ۋاقىتنى توشقۇزاتتى . شۇ چاغ دەل رۇس - ياپون ئۇرۇشى بولۇۋاتقان ۋاقىت ئىدى ؛ شۇڭا ئۇرۇشقا دائىر فىلىملەر كۆپرەك ئىدى . مەنمۇ شۇنداق فىلىملەرنى كۆرگەن چاغلاردا ، دەرسخانىدا ساۋاقداشلىرىمغا ئەگىشىپ چاۋاك چالاتتىم ۋە ئالغىش ئېيتاتتىم . كۈنلەرنىڭ بىرىدە ، شۇنداق فىلىملەردە جۇڭگولۇقلارنى - ئۇزۇندىن بۇيان كۆرمىگەن كىشىلىرىمنى كۆرۈپ قالدىم ؛ بىر كىشى ئوتتۇرىدا باغلاقلق ، ئۇنىڭ ئوڭ ۋە سول تەرەپلىرىدە بىر مۇنچە كىشى تۇرۇپتۇ ، ئۇ كىشى كۈچتۈنگىر بولسىمۇ ، لېكىن ئوڭ - سېلى ھېچنەرسىنى سەزمەس بولۇپ قالغاندەك كۆرۈنەتتى . چۈشەندۈرۈشكە قارىغاندا ، باغلاقلق تۇرغان كىشى روسىيىگە ھەربىي جەھەتتىن جاسۇسلۇق قىلغانلىقى ئۈچۈن ، ياپون ئەسكەرلىرى كاللىسىنى كېسىپ سازايى قىلىشقا تەمىشلىۋاتقاندىن كەينى ؛ ئەتراپىدا تۇرغانلار بولسا سازايىنى تاماشا قىلىپ تۇرغان كىشىلەر ئىكەن .

مەن شۇ ئوقۇش يىلىنى تۈگەتمەستىنلا توكيوغا كەتتىم ، چۈنكى شۇ چاغدا ، تىبابەتچىلىك مۇھىم ئەمەس ئىكەن ، ئومۇمەن نادانلىقتا قالغان ئاجىز خەلق تەندە ھەر قانچە ساغلام ۋە قاۋۇل بولسىمۇ ، پەقەت ئەھمىيەتسىز سازايىغا ماتېرىيال ۋە تاماشىچى بولماقتىن باشقىغا يارمايدىكەن . كېسەلدە ئۆلگەنلەرگىمۇ ھەسرەت قىلىشنىڭ ھاجىتى يوق ئىكەن ،

شۇڭا ھەممىدىن ئاۋۋال ئۇلارنىڭ روھىنى ئۆزگەرتىش كېرەك ، دېگەن چۈشەنچىگە كېلىپ قالدىم . شۇ چاغدا روھنى ئۆزگەرتىشتە ھەممىدىن مۇۋاپىق نەرسە ئەدەبىيات - سەنئەت بولسا كېرەك دېدىم - دە ، شۇنىڭ بىلەن ئەدەبىيات - سەنئەت ھەرىكىتىنى تەرغىپ قىلىش نىيىتىگە كەلدىم . دۇڭجىڭدا ئوقۇۋاتقان ساۋاقداشلىرىم ئىچىدە قانۇن ، سىياسىي ، فىزىكا ، خىمىيە ھەتتا ساقچىلىق ۋە سانائەتنى ئوقۇيدىغانلار كۆپ بولسىمۇ ، ئەدەبىيات ۋە تەسۋىرىي سەنئەتنى ئوقۇيدىغانلار يوق ئىدى . شۇنداق سوغۇق كەيپىيات ئىچىدە بەختكە يارىشا ، بىر نەچچە يولداش تېپىلدى ، ئۇلاردىن باشقا ، يەنە زۆرۈر بولغان بىر نەچچە كىشىنى تەكلىپ قىلدۇق . مەسىلەن مەتكەشكەندىن كېيىن ، بىرىنچى قەدەمدە ژۇرنال چىقارماقچى بولۇپ ، ئۇنىڭغا « يېڭى ھايات » دېگەن مەنىدە ئات قويدۇق . ئۇ چاغلاردا كۆپىنچە لىكسىمىزدە كۈنلىق تىرىلدۈرۈش خاھىشلىرىنىڭ ئاز - ياز تەسىرى بولغاچقا ، ژۇرنالنى پەقەت كونا كىتابى تىلدا « يېڭى ھايات » دەپ ئاتىدىدۇق .

« يېڭى ھايات » نىڭ نەشر قىلىنىش ۋاقتى يېقىنلاشتى . لېكىن ھەممىدىن ئاۋۋال قەلەم تەۋرىتەلەيدىغان كىشىلەرنىڭ بىر قانچىسى ئۆزىنى چەتكە تارتتى ؛ ئۇنىڭدىن كېيىن سەرباپە قولىدىن كەتتى ، نەتىجىدە بىر پۇلغا ئەسقاتمايدىغان ئۇچلا كىشى قالدۇق . ژۇرنال چىقىرىش ئىشىمىز باشلىنىش ۋاقتىدىلا بۇزۇلغاچقا ، بۇ ئىش پۈتۈنلەي مەغلۇپ بولغاندا ، جاكارلىغۇدەك گەپمۇ بولمىدى . كېيىن ھېلىقى ئۈچەيلەنمۇ ئۆز تەقدىرىمىزنىڭ قامچىسى سۈرگەن ياققا قاراپ ئېقىپ ، كېلەچەك توغرىدا سىدىكى شېرىن چۈشلىرىمىز ئۈستىدە بىر جايغا توپلىشىپ مۇڭدېشالماي قالدۇق . دۇنياغا كېلەلمىگەن « يېڭى ھايات » بىزنىڭ ئاقىۋىتى ئەنە شۇنداق بولدى .

ئەنە شۇنىڭدىن كېيىنلا ، بۇ چاغقىچە بېشىمدىن ئۆتمىگەن زېرىكىش - بىمەنلىكنى ھېس قىلىشقا باشلىدىم . دەسلەپتە بۇنىڭ سەۋەبلىرىنى بىلمەيدىم . كېيىنچە ئويلىسام ، بىر ئادەمدە مۇئەييەن بىر تەشەببۇس بولۇپ ، ئۇ تەشەببۇس ئالغىشقا ئىگە بولسا ، ئۇ ئادەم جەزمەن

ئالغا باسدىكەن؛ قارشىلىققا ئۇچرىسا، بۇ ھال ئۇنى كۈرەشكە ئاتلاندۇ. رىدىكەن؛ ئەگەر ئۇ، ھايات كىشىلەر ئارىسىدا يالغۇز چۇقان سالسا، ھايات كىشىلەردىن ئۇنىڭغا ئەكس سادا چىقىمسا، كىشىلەر ئۇنى ھىمايمۇ قىلمىسا، ئۇنىڭغا قارشىلىقمۇ كۆرسەتمىسە، ئۇ تەشەببۇسچى خۇددى پا- يانسىز دەشتكە كىرىپ قالغاندەك ئامالسىز قالىدىكەن. كىشىگە بۇ نېمىدېگەن قايغۇ - ئەلەم - ھە، ئەنە شۇنداق ھېسسىياتلار بىلەن ئىچىم پۇشاتتى.

بۇ ئىچ پۇشۇقى كۈندىن - كۈنگە زورىيىپ، مېنىڭ روھىمنى خۇددى زەھەرلىك يىلان دەك چىرمىۋالدى.

شۇنداق چەكسىز قايغۇ - ئەلەمگە قالغان بولساممۇ، لېكىن غەزەپ- لەنمىدىم. چۈنكى بۇ تەجرىبە مېنى ئۆز ئۈستۈمدە ئويلىنىشقا، ئۆزۈمنى بىلىۋېلىشقا ئىمكان بەردى: مەن ئۆزۈمنىڭ قولى بىر سىلكىپ ۋارقىراش بىلەنلا، تۇشمۇ - تۇشتىن لەبەي دېگۈچىلەرنى جۇغلىيالايدىغان قەھرىمانلاردىن ئەمەسلىكىمنى چۈشەندىم.

لېكىن مەن بۇ ئىچ پۇشۇقۇمنى چىقىرىۋەتمەسمەن بولمايتتى. چۈنكى بۇ مېنى تولمۇ ئازابلايتتى. شۇنىڭ بىلەن تۈرلۈك چارىلەرنى قوللىنىپ، ئۆز روھىمنى بەنت قىلىپ، خەلق ئىچىگە چۆكۈشكە، قەدىمكى زامانلارغا قايتىشقا تىرىشتىم. كېيىنكى چاغلاردا تېخىمۇ ئىچ پۇشۇرىدىغان تېخىمۇ قايغۇلۇق ۋەقەلەرنى بېشىمدىن ئۆتكۈزۈشكە ياكى ئۆز كۆزۈم بىلەن كۆرۈشكە توغرا كەلدى. ھازىر بۇ ۋەقەلەرنى ئەسلەشنى خالىمايمەن، ئۇلارنى مېڭەم بىلەن بىللە تۇپراققا ئېلىپ كىرىپ كەتمەكچىمەن. ئەمما مېنىڭ بۇ بەنت قىلىش ئۇسۇلۇم بىر ئاز نەتىجە بەرگەندەك بولدى، ياش ۋاقىتلىرىمدىكى مەردانلىق ۋە غەيرەتلەر تۈگەپ كەتكەندەك بولدى.

s سارىيىدا ② ئۈچ ھۇجرىلىق بىر ھويلا بار ئىدى. ئاڭلىشىمچە، ئىلگىرى بۇ ھويلىدىكى تۇخۇمەك دەرىخىگە بىر خوتۇن ئېسىلىپ ئۆلۈۋال- خانىكەن. بۇ تۇخۇمەك دەرىخى ھازىر ناھايىتى ئېگىز ئۆسۈپ كەتكەن بولسىمۇ، لېكىن شۇنىڭدىن تارتىپ بۇ ئۆيلەردە كىشى ئولتۇرمايدىكەن؛

مەن بۇ ھويلىنىڭ ھۇجرىسىدا بىر نەچچە يىل ئولتۇرۇپ، قەدىمكى لەۋھە يازمىلىرىدىن نۇسخا ئېلىش ۋە ئۇلارنى تەتقىق قىلىش بىلەن شۇغۇللاندىم. ③ بۇ يەرگە مېھمان بولۇپ كەلگۈچىلەرمۇ ئاز ئىدى، ئۇنىڭ ئۈستىگە قەدىمكى يازمىلاردا ھېچقانداق يېڭى مەسىلە ۋە ئىزىم (مەسلەك) دېگەن بىر نەرسىلەرمۇ ئۇچرىمايتتى، شۇڭا مېنىڭ ئۆمرۈم ئەنە شۇنداق غەلۋە - غۇدۇرسىز خىلۋەتتە ئۆتۈۋېرىتتى. مېنىڭ بىردىنبىر ئارزۇيۇممۇ شۇ ئىدى. ياز ئاخشاملىرى پاشا كۆپىيىشكە باشلىغاندا، مەن يىكەندىن ياسالغان يەلپۈگۈچ بىلەن يەلپۈنۈپ، تۇخۇمەك دەرىخى تۈۋى- دە، يوپۇرماقلار ئارىسىدىن ئاندا - ساندا كۆرۈنگەن كۆك ئاسمانغا قاراپ ئولتۇراتتىم. كەچتە چىقىدىغان تۇخۇمەك قۇرتلىرى گەدىنىمگە مۇزدەك چۈشۈپمۇ تۇراتتى.

شۇ چاغلاردا كونا بۇرادىرىم — جىن شىنىي ④ گاهىدا كېلىپ مۇڭىدىشىپ تۇراتتى. ئۇ يوغان خۇرۇم پوپىكىسىنى سۇنۇق جوزا ئۈستىگە قويۇپ، يەكتىكىنى سېلىپ تاشلاپ، ئۇدۇلۇمدا ئولتۇراتتى. ئۇ، ئىتتىن تولمۇ قورقاتتى، شۇڭلاشقىمىكىن، ئۇنىڭ يۈرىكى بىر ھازاغىچە دۈكۈل- دەپ سوقۇشتىن توختىمايتتى.

— بۇلاردىن نۇسخا ئېلىپ نېمە قىلىسىز؟ — بىر كۈنى ئاخشىمى مېنىڭ كونا قەبرە يازمىلىرىدىن توپلىغان نۇسخىلىرىمنى ۋاراقلاۋېتىپ سۈرۈشتۈرۈپ قالدى.

— ھېچنېمە قىلمايمەن.

— ئەمىسە بۇ يازمىلاردىن نېمە مەقسەت بىلەن نۇسخا ئېلىۋاتىسىز؟

— ھېچ مەقسەت بىلەن.

— مېنىڭچە سىز بىرەر نەرسە يازسىڭىز بولاتتى ...

مەن ئۇنىڭ مەقسىتىگە چۈشەندىم. ئۇلار «يېڭى ياش» ژۇرنىلىنى چىقىرىۋاتاتتى. لېكىن ئۇ چاغدا جەمئىيەتتە ئۇ ژورنالنى ھىمايە قىلىدىغانلارمۇ، ئۇنىڭغا قارشىلىق بىلدۈرىدىغانلارمۇ يوقتەك كۆرۈنەتتى. شۇڭا مەن ئۇلارنىمۇ زېرىكتۈرۈشكە، دەپ ئويلىدىم. شۇنداق بولسىمۇ مەن:

— ئىشىك - دېرىزىلىرى بولمىغان ، ۋەيران قىلىشقا بەك تەس بولغان بىر تۆمۈر ئۆيدە كىشىلەر قاتتىق ئۇخلاپ يېتىپتۇ ، ئۇلار ئاز ۋاقىت ئىچىدە دېمىقتا بولۇپ ئۆلۈپ كېتىدۇ ، ئەمما ئۇلار ئۇيقۇ بىلەن بولۇپ جان ئۈزگەندىمۇ ئۆلۈم ئازابىنى ھەرگىز سەزمەيدۇ . ھازىر سىز چۇقان سېلىپ ، ئۇلارنىڭ بىر ئاز سەگەكلىرىدىن بىر نەچچىسىنى ئويغىتىۋاتىدۇ . ئۇلارنى — شۇ ئازغىنا بىچارىلەرنى قۇتۇلۇپ بولمايدىغان ئەجەل ئالدىدىكى ئازابقا قالدۇرۇۋاتىسىز ، بۇنى ئۆزىڭىزگە راۋا كۆرەمسىز ؟ — دېدىم .

— ئەگەر بىر نەچچە كىشى قوزغالغانىكەن ، شۇ تۆمۈر ئۆينى بۇزۇپ تاشلاشتىن زادىلا ئۈمىد يوق ، دېيەلمەيسىز .

توغرا ، ئۇ چاغدا بۇ ھەقتە مېنىڭ ئۆز ئالدىمغا بىر ئىشەنچىم بولمىمۇ ، لېكىن ئۈمىد توغرىسىدا گەپ بولغاندا ، ئۇنى يوققا چىقىرىش مۇمكىن ئەمەس ئىدى . چۈنكى ئۈمىد كېلەچەككە باغلىق نەرسە ، ئۇنىڭ ئۈمىد بار دېگەن ئىشەنچىسىنى ئۆزۈمنىڭ ئۈمىد يوق دېگەن دەۋايىم بىلەن رەت قىلىشىم مۇمكىن ئەمەس ، شۇنىڭ ئۈچۈن ئۇنىڭغا ماقالە يېزىپ بېرىشكە ۋەدە بەردىم . مېنىڭ دەسلەپكى ماقالەم « سەۋدايى خاتىرىسى » بولدى . يېزىشقا بىر كىرىشكەندىن كېيىن توختاپ قېلىش مۇمكىن بولمىدى ، ھېكايىغا ئوخشايدىغان ماقالىلەرنى يېزىپ ، بۇرادەرلىرىمنىڭ ھاۋالىسىنى يۈزە بولسىمۇ ئورۇنلاپ تۇردۇم . شۇنىڭ بىلەن يازغان ھېكايەم 10 نەچچە پارچىغا يېتىپ قالدى .

ئۆزۈمنى ئالسام ، مەن ئەمدى سۆزلەشكە ، يېزىشقا ناھايىتى موھتاج بولۇپ تۇرغان ۋە لېكىن قۇربى يەتمەيدىغان ئادەملەردىن بولمىسام كېرەك دەپ ئويلايتتىم . ئۆز ۋاقتىدا مېنى زېرىكتۈرگەن قايغۇ - ھەسرەتلەرمۇ ئېسىمدىن چىقىمىغان بولسا كېرەك . شۇڭا ھېلىقى ئىچ پۇشۇقى ئىچىدە يالغۇز چېپىپ يۈرگەن باتۇرلارنىڭ قورقماي باشلامچىلىق قىلىشىغا مەدەتكار بولۇش ئۈچۈن ، بەزىدە چۇقان سېلىپمۇ قويدۇم ، لېكىن بۇ چۇقانلىرىم جاسارەتكە ئىشارەتمۇ قايغۇغا ئىشارەتمۇ ، ياكى نەپرەت - مەسخىرىلەرگە ئىشارەتمۇ ، ئۇنىڭ بىلەن كارىم بولمىدى . ئەمما چۇقان

سالغان ئىكەنمەن ، بۇ چۇقانلىرىمدا قومانداننىڭ بۇيرۇقىغا بويسۇنۇشنى زۆرۈر تاپتىم . شۇڭا كۆپىنچە ئەگىتمە يول بىلەن يېزىشتىن ئەندىشىمۇ قىلىدىم . « دورا » دا يۈي ئېرنىڭ قەبرىسىگە گۈلچەمبىرىكى قوشۇپ قويدۇم . « ئەرتە » دىمۇ شەنسى يەڭگىنىڭ ئۆز ئوغلىنى چۈشىدە كۆرەلمىگەنلىكىنى بايان قىلدىم ، چۈنكى ئۇ چاغدا قوماندانم پاسبىلىقنى ياخشى كۆرمەيتتى . مەنمۇ ئۆزۈمنى قىيناۋاتقان ئىچ پۇشۇقنى خۇددى ياش ۋاقتىمىدىكىگە ئوخشاش شېرىن چۈشلەرنى كۆرۈۋاتقان ياشلارغا يۇقتۇرۇشنى خالىدىم .

دېمەك ، ھېكايىلىرىمنىڭ ھەقىقىي سەنئەتتىن ناھايىتى يىراق ئىكەنلىكىنى ئەنە شۇنىڭدىن ئويلاپ بىلىش مۇمكىن . شۇنداق بولسىمۇ ئۇلارنىڭ بۇگۈنكى كۈندە ھېكايە دېگەن نامنى ئالالىشىنى ، ھەتتا توپلام بولۇش پۇرسىتىگە ئىگە بولالغانلىقىنى ، قانداقلا بولمىسۇن ، تاسادىپىي بىر ھال دېمەي مۇمكىن ئەمەس ، تاسادىپىي بۇ ھال مېنى بىئارام قىلىشىمۇ ، لېكىن كىشىلەر ئارىسىدا ھازىرچە بۇ ھېكايىلەرنى ئوقۇيدىغانلارنىڭ بولغانلىقى ئۈچۈن بەربىر ئۆزۈمنى خۇشال چاغلايمەن .

شۇڭا قىسقا ھېكايىلىرىمنى توپلام مەتبەئەگە بەردىم ۋە يۇقىرىدىكى سەۋەبلەر بىلەن ئۇنىڭغا « چۇقان » دەپ نام بەردىم .

1922 - يىلى 12 - ئاينىڭ 3 - كۈنى بېيجىڭدە يېزىلدى .
لۇشۈن

ئىزاھاتلار :

① N — نەنجىڭ ، K مەكتىپى — جياڭنەن دېڭىزچىلار دارىلمۇئەللىمىنى .
لۇشۈن 1898 - يىلى نەنجىڭگە بېرىپ ، جياڭنەن دېڭىزچىلار دارىلمۇئەللىمىندە ئوقۇغان ، ئىككىنچى يىلى جياڭنەن قۇرۇقلۇق دارىلمۇئەللىمىگە قاراشلىق كان - تۆمۈر يول مەكتىپىگە كىرگەن . 1902 - يىلى مەكتەپنى تۈگەتكەندىن كېيىن ، يا - پونىيىگە ئوقۇشقا كەتكەن .

② S سارىيى — شاۋشىنلىقلار سارىيى ، بېيجىڭ شۈەنۋۇ دەرۋازىسى سىرتىدا . ئاپتور 1912 - يىلى 5 - ئايدىن 1919 - يىلى 11 - ئايغىچە شۇ جايدا تۇرغان .

③ لۇشۇن شۇ چاغدا ئىشتىن سىرتقى ۋاقىتلىرىدا ، جۇڭگونىڭ قەدىمكى ھەيكەل ، قەبرىلەرنىڭ تەزكىرىلىرى قاتارلىق مېتال ، تاش يازمىلارنىڭ نۇسخىلىرىنى تەتقىق قىلغانىدى .

④ جىن شىنىيى — چيەن شەنتۇڭ ، ئۆز ۋاقتىدىكى « يېڭى ياش » نىڭ مۇھەررىرلىرىنىڭ بىرى . « يېڭى ياش » يېڭى مەدەنىيەتنى تەشەببۇس قىلىپ ئۇزۇن ئۆتمەيلا ، كۈنلىق تەرەپدارى لىن شۇ خاتىرە ئۇسلۇبىدا « ئازغان » دېگەن ھېكايىنى يېزىپ ، يېڭى مەدەنىيەت ھەرىكىتىنى ھاقارەتلىگەن ، شۇ ھېكايىدىكى « جىن شىنىيى » دەپ ئاتالغان شەخس چيەن شەنتۇڭغا دارىتىلغان .

تالانت بارلىققا كېلىشتىن ئىلگىرى ①

(1924 - يىلى 1 - ئاينىڭ 17 - كۈنى بېيجىڭ سىفەن داشۆ قارىمىقىدىكى ئوتتۇرا مەكتەپنىڭ مەكتەپداشلار ئۇيۇشمىسىدا سۆزلەنگەن)

مېنىڭ نۇتقۇم ھەر قايسىلىرى ئۈچۈن پايدىلىق ياكى قىزىقارلىق بولماسمىكىن دەپ ئويلايمەن . چۈنكى مەن ھەقىقەتەن ھېچنەرسە بىلمەيمەن . لېكىن باھانە - سەۋەبلەر بىلەن ئارقىغا سۆرەپ كەلگىنىمگە ناھايىتى ئۇزاق ۋاقىت بولۇپ كەتكەچكە ئاخىر بۇ يەرگە كېلىپ بىر نەچچە ئېغىز سۆز قىلىشقا مەجبۇر بولدۇم .

مېنىڭچە ، ھازىر بىر مۇنچە كىشىلەرنىڭ ئەدەبىيات - سەنئەت ساھەسىدىكىلەرگە قاراتقان تەلەپ سادالىرى ئىچىدە تالانت پەيدا بولسۇن دەيدىغان تەلەپ ناھايىتى جاراڭلىق بولۇۋاتىدۇ . روشەنكى ، بۇ مۇنداق ئىككى ئەھۋالنى ئەكسىچە ئىسپاتلاپ بېرىدۇ : بىرى — ھازىر جۇڭگودا بىر مۇ تالانت يوق ؟ يەنە بىرى — ھەممە ئادەم ھازىرقى سەنئەتتىن بەزىگەن . تالانت زادى بارمۇ - يوق ؟ بولۇشىمۇ مۇمكىن ، لېكىن بىز كۆرگىنىمىز يوق ، باشقىلارمۇ كۆرگىنى يوق . ئەگەر كۆرگەن - ئاڭلىغانلىرىمىزغا ئاساسلىنىدىغان بولساق ، يوق دېيىش مۇمكىن : تالانتلا ئەمەس ، تالانتنى بارلىققا كەلتۈرىدىغان ، ئۆستۈرىدىغان خەلقنىمۇ يوق دېيىش مۇمكىن .

تالانت قاراڭغۇ جاڭگالدا ، دەشت - باياۋاندا ئۆزىچىلا پەيدا بولۇپ قالدىغان غەلىتە بىر نەرسە ئەمەس ، ئۇ تالانتنى ۋۇجۇدقا كەلتۈرىدىغان خەلقنى بارلىققا كېلىدۇ ، ئۆسۈپ يېتىلىدۇ . دېمەك ، ئاشۇ خەلق بولمايدىكەن تالانتىمۇ بولمايدۇ . ناپالىئون بىر چاغلاردا Aips (ئالىپ) تاغلىرىدىن ئۆتۈپ كىتىۋېتىپ : « مەن Aips تېغىدىنمۇ ② يۈكسەك تۇرىمەن » دەپتىكەن . بۇ نېمىدېگەن ئەزىمەتلىك - ھە ، ۋەھالەنكى ئۇنىڭ

ئارقىسىدا نۇرغۇن ئەسكەرلىرى بارلىقىنى ئۇنتۇماسلىق كېرەك؛ ئەگەر ئەسكىرى بولمىغان بولسا، تاغنىڭ ئۇ تەرىپىدىكى دۈشمەنلىرىنىڭ ئۇنى تۇتۇپ كېتىشى ياكى قوغلىۋېتىشى تۇرغان گەپ ئىدى. ئۇنىڭ سۆز - ھەرىكەتلىرى قەھرىمانلىقنىڭ چېكىدىن ھالقىپ، ئۇ ساراڭلار قاتارىغا ئۆتۈپ كەتكەن بولاتتى. دېمەك، مېنىڭچە، تالانتنىڭ بارلىققا كېلىشىنى تەلەپ قىلىشتىن ئىلگىرى، تالانتنى ۋۇجۇدقا كەلتۈرىدىغان خەلقنى تەلەپ قىلىش كېرەك. مەسىلەن، دەل - دەرەخنى، ياخشى گۈللەرنى ئارزۇ قىلىدىكەنمىز، بۇنىڭ ئۈچۈن ياخشى تۇپراق بولۇشى كېرەك؛ تۇپراق بولمىسا دەرەخ ۋە گۈل بولمايدۇ؛ دېمەك، تۇپراق ھەقىقەتەن گۈل ۋە دەرەختىنمۇ مۇھىم. گۈل ۋە دەرەخ ئۈچۈن تۇپراق بولمىسا بولمايدىغانلىقى خۇددى ناپالىئوننىڭ ياخشى ئەسكىرى بولمىسا بولمايدىغانلىقىغا ئوخشايدۇ.

لېكىن ھازىر جەمئىيەتتىكى گەپ - سۆز ۋە خاھىشقا قارايدىغان بولساق، بىر تەرەپتىن تالانتنى تەلەپ قىلىشۋاتىدۇ؛ يەنە بىر تەرەپتىن تالانتقا ئۆلۈم تىلەۋاتىدۇ، ھەتتا تەييارلاپ قويغان تۇپراقتىنمۇ سۇپۇرۇۋەتكۈسى بار. بىر نەچچە مىسال كەلتۈرەي:

بۇنىڭ بىرى - « مىللىي ئاسار ئەتىقىلەرنى رەتلەش » ③ . يېڭى ئىدىيىۋى ئېقىم جۇڭگوغا كەلگەندىن بۇيان، ئەمەلىيەتتە بۇنىڭ نەدىمۇ قۇدرىتى بولسۇن، لېكىن مىللىي ئاسار ئەتىقىدە دېسە، بىر توپ قېرىلار، ھەتتا ئۆسمۈرلەرمۇ جېنىنى بىرىدىغان بولدى. ئۇلار: « جۇڭگونىڭ ئۆزىگە خاس شۇنچە ئوبدان نەرسىلىرى تۇرسا، ئۇنى رەتلەپ ساقلىماقتا يوق، يېڭىلىققا بېرىلىپ كېتىش خۇددى ئاتا مىراسلىرىمىزدىن ۋاز كەچكەندەك نادانلىق بولىدۇ » دەيدۇ. ئاتا - بوۋىسىنى شىپى كەلتۈرۈپ سۆزلەش، ناھايىتى سۈرلۈك بولىدۇ، ئەلۋەتتە؛ لېكىن كونا كەمزۇلنى يۇيۇپ - قاتلاپ ئېلىپ قويمىغىچە، يېڭى كەمزۇل تىكتۈزگىلى بولمايدۇ دېسە، زادى ئىشەنمەيمەن. ھازىرقى ئەھۋالنى ئېلىپ ئېيتساق، ھەر كىم نېمە قىلىمەن دېسە ئۆزىنىڭ مەيلى، قېرى جانابىلار مىللىي ئاسار - ئەتىقىلەرنى رەتلەيمەن دەيدىغان بولسا، دېرىزە تۈۋىدە مۇكچىيىپ ئولتۇرۇپ،

رۇپ، كىگىز كىتابلىرىنى ئوقۇۋەرسۇن؛ ياشلارغا كەلسەك، ئۇلارنىڭمۇ ئۆزىگە يارىشا جانلىق بىلىمى ۋە يېڭى سەنئەتلىرى بار، ھەر كىم ئۆزى بىلگىنىنى قىلسا بۇنىڭمۇ ئانچە چوڭ كارايىتى يوق. لېكىن ئاشۇ بايراقنى كۆتۈرۈۋېلىپ، چاقىرىق قىلىدىغان بولسا جۇڭگونى دۇنيادىن مەڭگۈ ئاجرىتىپ قويدۇ. مۇبادا ھەممە ئادەم زادى مۇشۇنداق قىلمىسا بولمايدۇ دەيدىغان بولسا بۇ ئۇچىغا چىققان بىمەنىلىك بولىدۇ! بىز ئاسار ئەتىقىدە ساتقۇچى سودىگەر بىلەن پاراڭلىشىدىغان بولساق، تەبىئىكى، ئۇ ئۆزىدىكى ئاسار ئەتىقىلەرنى ئۇنداق ياخشى، مۇنداق ياخشى دەپ ماختايدۇ. دۇكى، ھەرگىز رەسساملارنى، دېھقانلارنى، ھۈنەرۋەنلەرنى ۋە شۇنىڭغا ئوخشاشلارنى ئاتا - بوۋىسىنى ئۇنتۇپ كېتىپتۇ، دەپ تىللاپ - قاغاپ ئولتۇرمايدۇ، ئۇ ھەقىقەتەن بىر مۇنچە مىللىي ئەتىقىدە شۇناسلارغا قارىغاندا ناھايىتى ئەقىللىق.

يەنە بىرى - « ئىجادىيەتكە چوقۇنۇش » ④ . يۈزەكى قارىغاندا، بۇ تالانتنى تەلەپ قىلىش سەنئىتىگە ناھايىتى باب كېلىدىغاندەك كۆرۈنىدۇ، ئەمەلىيەتتە ئۇنداق ئەمەس. ئۇنىڭ روھىدا چەتتىن كەلگەن ئىدىيىلەرنى، غەيرىي ئىقلىمنىڭ مۇقاملارنى چەتكە قېقىش ئامىلى بار، شۇنىڭ ئۈچۈن ئۇمۇ جۇڭگونى دۇنياۋى ئېقىمدىن چەتلەشتۈرۈۋېتىدۇ. بىر مۇنچە ئادەملەر تولستوي، تۇرگېنېۋ، دوستوۋېۋسكى ⑤ لارنىڭ ناملىرىدىن بىزار بولغاندەك قىلىشىدۇ. ھالبۇكى، ئۇلارنىڭ ئەسەرلىرىدىن قايسىلىرى جۇڭگوغا تەرجىمە قىلىنىپ كەلگەندۇ؟ ئۆز نەزەرىنى بىرلا مەملىكەت دائىرىسى بىلەن بەنت قىلىپ قويغانلار، پىئوتېر ۋە خون ⑥ دېگەن ئىسىملارنى ئاڭلاپلا بىزار بولىدۇ. ئۇلارچە پەقەت لاۋجاڭ، لاۋلى بولسىلا بولارمىش - دە، ئىجادكارلار شۇنىڭدىن چىقارمىش. راستىنى ئېيتقاندا، مۇنداق ئىجادكارلارنىڭ ياخشىلىرىمۇ چەت ئەل ئەسەرلىرىدىكى ماھارەتنى، مەنىۋى ئىپادىلەرنى ئاز - تولا تاللاپ ئېلىشتىن خالىي بولالمايدۇ، يازغانلىرى بەدىئىيلىكتە چىرايلىق چىقىسمۇ، لېكىن ئىدىيە جەھەتتە كۆپىنچە تەرجىمە ئەسەرلەرگە يەتمەيدۇ، ھەتتا بەزى ئەنئەنىۋى ئىدىيىلەرنىمۇ قوشۇپ، ئۇنى جۇڭگولۇقلارنىڭ كونا خۇيىغا

لايىقلاشتۇرىدۇ ، كىتابخانلار بولسا ئۇنىڭغا چىرىملىپ قالىدۇ - دە ، نەزەر دائىرىسى بارا - بارا تارىمىۋېرىپ كونا ئەندىزىگە كىرىپ كېتىدۇ . ئاپتورلار بىلەن كىتابخانلار بىر - بىرىگە سەۋەب - نەتىجە بولۇشۇپ ، غەيرىي ئېقىمنى يەكلىشىپ ، مەللىي مەدەنىيەت تەۋەرىۋىكىنى پەش قىلىۋەرسە ، تالانت نەدىنىمۇ بارلىققا كەلسۇن ؟ بارلىققا كەلگەن تەقدىردىمۇ ئۆمۈر كۆرەلمەيدۇ .

مۇشۇنداق كەيپىياتقا ئادەتلەنگەن خەلق تۇپراق ئەمەس كۈل ، ئۇنىڭدا ياخشى گۈل ۋە دەرمخ ئۆسەلمەيدۇ !

يەنە بىرى - يامان نىيەتلىك تەنقىد . كۆپچىلىكنىڭ تەنقىدچىلەرنىڭ بارلىققا كېلىشىنى تەلەپ قىلىۋاتقىنىغىمۇ ئۇزۇن بولدى ، ھازىر بىر مۇنچە تەنقىدچىلەرمۇ ئوتتۇرىغا چىقتى . ئەپسۇسكى ، ئۇلاردىن بىر مۇنچىسى ئادالەتسىزلەردۇر ، تەنقىدچىگە ئوخشىمايدۇ ، ئەسەر ئالدىغا كېلىش بىلەنلا ، زەردىسى بىلەن قەلىمىنى ئوينىتىپ ، دەرھال ناھايىتى دانالارچە خۇلاسىە چىقىرىپ : « ھەي ، تولىمۇ گۆدەك ئىكەن . جۇڭگوغا تالانت كېرەك ! » دېيىشىدۇ . كېيىنكى چاغلاردا ھەتتا تەنقىدچى ئەمەسلەرمۇ شۇنداق دەپ جار سالىدىغان بولدى ، ئۇلار قۇلاق موللىسى . ئەمەلىيەتتە ، تالانت بولغان تەقدىردىمۇ ئۇنىڭ تۇغۇلغان ۋاقتىتىكى تۇنجى ئىگەسى ھەرگىز پىشقان شېئىر بولماستىن ئادەتتىكى بالىلارنىڭكىگە ئوخشاش يىغىدىن ئىبارەت . گۆدەك ئىكەن دەپ ئەدەب بەرسەڭ ، يىڭىلەپ ئۆلۈپ قالىدۇ . ئەنە شۇلارنىڭ تىل - ھاقارىتى دەستىدىن بىر نەچچە ئاپ-تورنىڭ ئۇن چىقارماس بولۇپ كەتكەنلىكىنى ئۆز كۆزۈم بىلەن كۆرگەنمەن . ئۇ ئاپتورلار تەھقىق ، تالانت بولماسلىقى مۇمكىن ، ھالبۇكى ، ئۇلار ئادەتتىكى ئادەم بولغان تەقدىردىمۇ ئىمكانىيەت بېرىشىنى ئارزۇ قىلاتتىم .

يامان نىيەتلىك تەنقىدچىلەر مائىسزارلىقتا ئات چاپتۇرسا كۆڭلى يايىرىدۇ ، ئەلۋەتتە . لېكىن نابۇت بولىدىغىنى مائىسا - ئادەتتىكى مائىسا ۋە تالانت مائىسىسى . چوڭلار ئالدىدا بالىلارنىڭ بولۇشى ئەيىب ھېسابلانمىدغاندەك ، قىرانلىق ئالدىدا گۆدەكلىكمۇ ھەرگىز نومۇس ئىش ئەمەس ؛

ئەسەرمۇ شۇنداق ، ئۇنىڭ دەسلەپتە گۆدەك بولۇشى نومۇس ئەمەس ، چۈنكى ئۇ ئەدەب يېمەيدىغان بولسا ، ئۆسۈدۇ ، پىشىدۇ ، ۋايىغا يېتىدۇ ؛ ئۇنىڭ ئەكسىچە قېرىپ ھالسىزلىنىش ۋە چىرىشلا ، سەۋەبكار قىلمايدىغان ئىش ! مېنىڭچە ، مەيلى گۆدەك ئادەم ياكى چوڭ ئادەم بولسۇن ، ئەگەر گۆدەكلىك پاراسىتى بولىدىكەن گۆدەكلەرچە گەپ قىلىۋەرسۇن ، ئۆزى سۆزلىمەكچى بولغاننى سۆزلەۋەرسۇن ، سۆزلىگەندىن كېيىن كۆپ بولسا مەتبەئەدە بېسىلىپ چىققاندىن كېيىن ئۇنىڭ ئىشى تۈگەيدۇ ، ئۇنداق - مۇنداق بايراقلارنى كۆتۈرۈۋالغۇچىلارنىڭ تەنقىدلىرىگە پەرۋا قىلمىسۇن ! بۇ يەردە ئولتۇرغان ھەربىرلىرىنى ئالسا ، بەلكىم ئوندىن توققۇزى تالانتنىڭ بارلىققا كېلىشىنى ئارزۇ قىلىشىلا كېرەك ، لېكىن ئەھۋال بايقىدەك بولسا ، تالانتنىڭ بارلىققا كېلىشى تەس بولۇش بىلەنلا قالماستىن ، تالانتنى يېتىشتۈرىدىغان تۇپراقنى ھازىرلاشنىڭ ئۆزىمۇ تەس . مەن تالانتنىڭ تەڭدىن تولىسى تۇغما بولىدۇ ، دەپ ئويلايمەن ؛ لېكىن تالانتنى يېتىشتۈرىدىغان تۇپراق بولۇش ھەممە ئادەمنىڭ قولىدىن كەلسە كېرەك . تۇپراق بولۇشنىڭ خاسىيىتى تالانتنى تەلەپ قىلىشتىنمۇ مۇھىم ؛ ئۇنداق بولمىسا ، يۈزلىگەن - مىڭلىغان تالانت بولغان تەقدىردىمۇ ، تۇپراق بولمىغانلىقى ئۈچۈن راۋاج تاپالماي ، تەخسىدىكى ماش ئۇندۇرمىدە سىگە ئوخشاپ قالىدۇ .

تۇپراق بولۇش ئۈچۈن ، روھىي - زېھنىي كېڭەيتىش ، يەنى يېڭى ئېقىملارنى قوبۇل قىلىپ ، كونا ئەندىزىلەردىن قۇتۇلۇپ ، كەلگۈسىدە بارلىققا كېلىدىغان تالانتلارنى سىغدۇرالايدىغان ، چۈشەنەلەيدىغان بولۇش كېرەك ؛ ئۇششاق ئىشلارنى قىلىشتىن قورقماسلىق ، يەنى ئىجادىيەت بىلەن شۇغۇللىنالايدىغانلار ، ئۆز - ئۆزىدىن ئىجات قىلىۋېرىش كېرەك ، بولمىسا تەرجىمە قىلىش ، تونۇشتۇرسىمۇ ، زوقلانسىمۇ ، ئوقۇسۇمۇ ، كۆرسىمۇ ، ئىچ پۇشۇقىنى چىقارسىمۇ بولۇپ بېرىدۇ . ئەدەبىيات - سەنئەت بىلەن ئىچ پۇشۇقىنى چىقىرىش دېگەن سۆز بىرئاز كۈلكىلىك تۇيۇلسىمۇ ، لېكىن ھەر ھالدا ئۇنىڭغا پەشۋا بەرگەندىنمۇ ياخشى .

تالانتقا سېلىشتۇرغاندا ، دەرۋەقە تۇپراق ھېچنېمىگە ئەرزمەيدۇ ،

پىكرىچە ، « چەتتىن كەلگەن ئىدىيىلەرنى يەكلەش » كە ، تەرجىمىنى يامان كۆرۈشكە قارىتىلغان .

⑤ تولستوي (1828 - 1910) — روسىيە يازغۇچىسى . ئۇنىڭ « ئۇرۇش ۋە تىنچلىق » ، « ئاننا كارېنىنا » ، « تىرىلىش » قاتارلىق رومانلىرى بار .

تۇرگېنېۋ (1818 - 1881) — روسىيە يازغۇچىسى . ئۇنىڭ « ئوۋچى خا . تىرىسى » ، « رۇدىن » ، « ئانىلار ۋە بالىلار » قاتارلىق رومانلىرى بار .

دوستويېۋسكى (1821 - 1881) — روسىيە يازغۇچىسى ، ئۇنىڭ « كەمبەغەللەر » ، « خورلانغان ۋە شىكەستلەنگەنلەر » ، « جىنايەت ۋە جازا » ناملىق رومانلىرى بار .

⑥ پىئوتىر ۋە جون — ياۋروپالىقلار كۆپ قوللىنىدىغان ئىسىملار . بۇ يەردە ئومۇمەن چەت ئەل ئادەملىرى كۆزدە تۇتۇلدى .

ئەلۋەتتە ؛ لېكىن ئاجايىپ بەرداشلىقى بولمىغانلارنىڭ تۇپراق بولالشمۇ ئاسان بولمىسا كېرەك . بىراق ، گەپ ئىجتىھات قىلىشتا ، ئىجتىھات قىلىش تۇغما تالانتىنى بىھۆدە كۈتۈپ ئولتۇرغاندىن كۆرە ئىشەنچلىك . تۇپراقنىڭ ئۇلۇغلىقى ، يەنە كىلىپ زور ئۈمىدلىك يېرىمۇ ئەنە شۇ . ئۇنىڭ ئۈستىگە قىلغان ئەجرىنىمۇ ياندۇرالايدۇ . مەسىلەن ، تۇپراقتىن ياخشى گۈل ئۈنۈپ چىقسا ، گۈل - گىياھلارنىڭ ئۆزىلا يايىراش بىلەن قالمايدۇ ، ئۇنى كۆر - گەن ئادەم يايىراپ ھۇزۇرلىنىدۇ ئەلۋەتتە ، تۇپراقنىڭ ئۆزىمۇ يايىراپ ھۇزۇرلىنىدۇ — ئەگەر تۇپراقنىڭمۇ جېنى بولدىغان بولسا .

ئىزاھات

① بۇ ماقالە دەسلەپتە بېيجىڭ سىفەن داشۆسى يېنىدىكى ئوتتۇرا مەكتەپ نەشىر قىلغان « مەكتەپداشلار ئۇيۇشمىسى » ژۇرنىلىنىڭ بىرىنچى سانىغا بېسىلغان . 1924 - يىلى 12 - ئاينىڭ 27 - كۈنى « بېيجىڭ گېزىتىنىڭ قوشۇمچە بېتى » نىڭ 21 - سانىغا كۆچۈرۈپ بېسىلغاندا ، ماقالىنىڭ بېشىغا ئاپتوردىن مۇنداق كىچىككىنە كىرىش سۆز قوشۇلغان : « بۇرادەر فۇيۈمن : بىرىنچى ئايدا سىفەن داشۆسىنىڭ يېنىدىكى ئوتتۇرا مەكتەپتە سۆزلىگەن نۇتقۇمنى بۇ گۈن ئوقۇپ كۆر - سەم ، ھەقىقەتەن ئۆمۈر كۆرىدىغاندەك تۇردۇ ، شۇنىڭ ئۈچۈن تۈزىتىپ ئەۋەتتىم ، كۆچۈرۈپ باسارسىز . 22 - كۈنى كېچىدە ، لۇشۈن . »

② Aips — ئالىپ تېغى ، فرانسىيە بىلەن ئىتالىيەنىڭ ئارىلىقىدا ياۋروپا بو - يىچە ئەڭ چوڭ تاغ . ناپالېئون (1769 - 1821) — فرانسىيەنىڭ باش قوماندانى ۋە پادىشاھى ؛ ئۇ 1800 - يىلى ئاۋستىرىيە قوشۇنى بىلەن سوقۇشۇش ئۈچۈن ئىتالىيەگە لەشكەر تارتىپ ماڭغاندا ، مۇشۇ تاغدىن ئۆتكەن .

③ خۇشى 1919 - يىلىدىن تارتىپ « مىللىي ئاسار - ئەتىقىلەرنى رەتلەش » پائالىيىتىنى تەرغىپ قىلغان . ئۇ 1923 - يىلى « تىرىشىش » ناملىق ھەپتىلىك ژۇرنالنىڭ « ئوقۇش مەجمۇئەسى » دېگەن قوشۇمچە سانىنى داۋاملىق نەشىر قىلدى ، « مىللىي بىلىم » ناملىق پەسىللىك ژۇرنال چىقىرىشقىمۇ كىرىشتى ، ئۇ شۇ ژۇرنالنىڭ « نەشىر قىلىشقا بېغىشلانغان خىتابنامە » سىدە « مىللىي ئاسار - ئەتىقىلەرنى رەتلەش » دېگەن تەشەببۇسنى سىستېمىلىق ئوتتۇرىغا قويۇپ ، زىيالىيلارنى ياش ئوقۇغۇچىلارنى رېئال ئىنقىلابىي كۈرەشتىن چەتلىتىشكە ئۇرۇنغان .

④ بۇ يەردىكى « ئىجادىيەتكە چوقۇنۇش » دېگەن سۆز . ئاپتورنىڭ